

సందేశ టైమ్స్



నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావలెను. అలానే మండల స్థాయి రిపోర్టర్స్ కావలెను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 63

గురువారం 24 జూలై 2025

పేజీలు : 8

వెల 2 /-

Published from : Adilabad, Bhadrachalam, Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancheril, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

బీసీ రిజర్వేషన్ బిల్లు ఆమోదించుకుండా అడ్డుకొంటున్న కేంద్రం



దమ్ముంటే మోటి ని ముస్లిం రిజర్వేషన్లు తీసేయమను

న్యూఢిల్లీ, జూలై 23, (సందేశం టైమ్స్) : తెలంగాణలో స్థానిక సంస్థల ఎన్నికలు సెప్టెంబర్ 30లోగా నిర్వహించాలని నిర్ణయించామని ముఖ్యమంత్రి రేవంత్ రెడ్డి తెలిపారు. బీసీ రిజర్వేషన్లను కేంద్రం ఆమోదించే.. స్థానిక సంస్థల ఎన్నికల్లో బలహీన వర్గాలకు న్యాయం జరుగుతుందని పేర్కొన్నారు. దేశ రాజధాని న్యూఢిల్లీ పర్యటనలో భాగంగా బుధవారం నాడు సీఎం రేవంత్ రెడ్డి విలేజ్ కల్లత్ మాట్లాడారు. ఈ సందర్భంగా బీసీ కులగణన విజయవంతంగా నిర్వహించామని చెప్పారు. బీసీ కులగణనతో దేశానికి తెలంగాణ రాష్ట్రం ఆదర్శంగా నిలిచిందని పేర్కొన్నారు. ఈ సర్వే ద్వారా 3.55 కోట్ల మంది వివరాలు సేకరించామని తెలిపారు. గత వందేళ్లుగా వాయిదా పడిన కులగణనను నెల రోజుల్లోనే పూర్తి చేశామని వివరించారు. తెలంగాణ అసెంబ్లీలో రెండు తీర్మానాలు చేసి పార్లమెంట్ కు సైతం పంపామని ఆయన గుర్తు చేశారు.

మళ్ళీ వచ్చాక.. ప్రభుత్వానికి పార్టీకి సమ న్యాయం: కేటీఆర్

హైదరాబాద్, జూలై 23, (సందేశం టైమ్స్) : స్థానిక సంస్థల ఎన్నికల్లో గెలుపు బీఆర్ఎస్ పార్టీకి మలుపు అన్నారూ ఆ పార్టీ వర్కింగ్ ప్రెసిడెంట్ కేటీఆర్, స్థానిక సంస్థల ఎన్నికలకు తమ పార్టీ సిద్ధమని కేటీఆర్ చెప్పారు. లోకల్ బాడీ ఎన్నికలు బీఆర్ఎస్ పార్టీకి ప్రీ ఫైనల్స్ లాంటివన్నారు. ఎన్నికలకు బీఆర్ఎస్ కార్యకర్తలు సన్నద్ధం కావాలని కూడా ఈ సందర్భంగా కేటీఆర్ పార్టీ శ్రేణులకు పిలుపునిచ్చారు. మళ్ళీ కేటీఆర్ కీలకం కావాలంటే.. స్థానిక సంస్థల ఎన్నికలు ముఖ్యమని కేటీఆర్ చెప్పారు. ఇవాళ తెలంగాణ భవన్లో కేటీఆర్ పార్టీ శ్రేణులతో భేటీ అయిన సందర్భంగా ఈ వ్యాఖ్యలు చేశారు. లోకల్ బాడీ ఎన్నికలను ఆఫ్మాషిగా తీసుకోవద్దన్న కేటీఆర్.. పోటీచేసే అభ్యుత్పలపై స్థానిక బీఆర్ఎస్ నేతలు ఏకాభిప్రాయానికి రావాలన్నారు. 'పార్టీ వరంగా ఎన్నికల్లో ప్రతిష్టాత్మకంగా కొట్లాడుతాం. అభ్యుత్పలకు అండగా ఉంటాం.'



OPERATION SINDHUR ఆపరేషన్ సిందూర్.. డేట్స్ ఫిక్స్..

న్యూఢిల్లీ: జూలై 23, (సందేశం టైమ్స్) : పహలాం ఉగ్రదాడి అనంతరం భారత్ చేపట్టిన 'ఆపరేషన్ సిందూర్' పై ఈనెల 29న పార్లమెంటులో ప్రత్యేక చర్చ జరగనుంది. 16 గంటల సేపు చర్చ జరిపేందుకు పార్లమెంట్ బిజినెస్ అడ్వయిజరీ కమిటీ సమావేశంలో నిర్ణయం తీసుకున్నట్లు సమాచారం. కీలకమైన 'ఆపరేషన్ సిందూర్' అంశంపై ప్రధానమంత్రి ఉభయనభలు, దేశాన్ని ఉద్దేశించి మాట్లాడాలని వివక్షలు డిమాండ్ చేస్తున్నాయి. ఈ నేపథ్యంలో ప్రధానమంత్రి సరేంద్ర మోదీ, హెమాంత్ మంత్రి అమిత్ షా, రక్షణ మంత్రి రాజ్ నాథ్ సింగ్ మాట్లాడే అవకాశం ఉందని తెలుస్తోంది. తన జోక్యంతోనే ఇండియా-పాకిస్థాన్ మధ్య కాల్పుల విరమణ జరిగిందని అమెరికా అధ్యక్షుడు డొనాల్డ్ ట్రంప్ పదేపదే ప్రకటించుకోవడంతో వివక్షలు ప్రభుత్వాన్ని నిలదీస్తున్నాయి. అసలు ఎలాంటి ఒప్పందం జరిగిందని ప్రశ్నిస్తున్నాయి.

రికార్డు సృష్టించిన మహాలక్ష్మీ.. స్పందించిన మంత్రులు



హైదరాబాద్, జూలై 23, (సందేశం టైమ్స్) : తెలంగాణలో మహాలక్ష్మీ పథకం మరో మైలు రాయిని చేరుకుంది. ఈ పథకంలో భాగంగా నేటికి 200 కోట్ల మంది మహిళలు ఉచిత బస్సు సౌకర్యాన్ని వినియోగించుకున్నారు. ఈ నేపథ్యంలో సీఎం రేవంత్ రెడ్డి ఇవాళ (మంగళవారం) ఎక్స్ వేదికగా స్పందించారు. అలాగే పలువురు మంత్రులు సైతం సంతోషం వ్యక్తం చేశారు. తుమ్మల నాగేశ్వరరావు స్పందిస్తూ.. మహాలక్ష్మీ పథకం ద్వారా మహిళలు ఆర్డీసీ బస్సుల్లో సుఖవంతంగా, సురక్షితంగా ప్రయాణిస్తున్నారని వ్యవసాయ

శాఖ మంత్రి తుమ్మల నాగేశ్వరరావు తెలిపారు. ఖమ్మం బస్టాండ్ వేదికగా మహాలక్ష్మీ సంబరాలు ఘనంగా నిర్వహించారు. ఈ కార్యక్రమానికి మంత్రి తుమ్మల నాగేశ్వర రావు ముఖ్య అతిథిగా హాజరయ్యారు. అనంతరం తుమ్మల మాట్లాడుతూ.. ఈ పథకాన్ని ఉపయోగించుకొని మహిళలు ఆర్థిక స్వావలంబన దిశగా ముందుకు సాగుతున్నారన్నారు. ప్రభుత్వం కష్టాల్లో ఉన్నా, ఎన్ని ఇబ్బందులు ఎదురైనా ఈ పథకాన్ని సమర్థవంతంగా నిర్వహించేందుకు రేవంత్ ప్రభుత్వం కృషి చేస్తోందని చెప్పారు. ఎన్నికల సమయంలో మహిళలకు ఇచ్చిన మాట నిలబెట్టుకున్నామని తెలిపారు. కాంగ్రెస్ పార్టీ అగ్రనేత సోనియా జస్టిన్ నోత్వం సందర్భంగా రాష్ట్రంలో ఈ మహాలక్ష్మీ పథకాన్ని ప్రారంభించామని పేర్కొన్నారు. తెలంగాణ ఇచ్చిన తల్లి సోనియా సాక్షిగా మహాలక్ష్మీ పథకాన్ని తెలంగాణలో అమలు జరుపుతున్నామని వివరించారు. మహిళలందరూ ఎంతో సంతోషంగా.. ఎంతో ఆనందంగా ఉన్నారని తుమ్మల హర్షం వ్యక్తం చేశారు.

టైసీ ఐపిఎస్లకు పోస్టింగ్స్.. ప్రభుత్వం ఉత్తర్వులు జారీ!



హైదరాబాద్, జూలై 23, (సందేశం టైమ్స్) : తెలంగాణ రాష్ట్రంలో 2023 బ్యాచ్ కు చెందిన ఐపిఎస్ టైసీలకు పోస్టింగ్లు ఖరారయ్యాయి. లాల్ బహదూర్ శాస్త్రి నేషనల్ అకాడమీ ఆఫ్ అడ్మినిస్ట్రేషన్ , మసూరీ లో ప్రొఫెషనల్ కోర్స్ ఫేస్-2 క్రమం పూర్తి చేసిన తర్వాత వీరిని సబ్ కలెక్టర్లుగా నియమిస్తూ రాష్ట్ర ప్రభుత్వం ఉత్తర్వులు జారీ చేసింది. ప్రభుత్వం విడుదల చేసిన జీసీఆర్.టి నెం. 972 ప్రకారం, ఈ ఐపిఎస్ అధికారులను వివిధ జిల్లాల్లో సబ్ కలెక్టర్లుగా నియమించారు.

ఇది మునిగిపోతున్న పడవ కాదు - ఆనాడు అన్నవారికి ఈ రోజు సమాధానం

-డిప్యూటీ సీఎం భట్టి

హైదరాబాద్, జూలై 23, (సందేశం టైమ్స్) : తాము మహాలక్ష్మీ పథకం ప్రారంభించినప్పుడు మునిగిపోతున్న పడవ ఎందుకు ఎక్కుతారని ప్రతిపక్షాలు అన్నాయని, మునిగిపోతున్న పడవ కాదు అని ఈ రోజు బదులిచ్చామని డిప్యూటీ సీఎం భట్టి విక్రమార్జున్ అన్నారు. '200 కోట్ల మహిళా ఉచిత ప్రయాణాలు పూర్తయిన సందర్భంగా రాష్ట్ర వ్యాప్తంగా ఆర్డీసీ వందగ కార్యక్రమాలు ఏర్పాటు చేసింది. ఇందిరమ్మ ప్రభుత్వం అధికారంలోకి రాగానే 2023 డిసెంబర్ 9న ఆర్డీసీలో మహిళలకు ఉచిత బస్సు ప్రయాణం ప్రారంభించాం. 200 కోట్ల ఉచిత మహిళా ప్రయాణాలు 6680 కోట్లు ఆదా చేసుకున్నారు వారికి శుభాకాంక్షలు. ఈ సందర్భంగా ఆయన మాట్లాడుతూ భవిష్యత్లో కూడా మీ చాణ్డీలను ఆర్డీసీకి రాష్ట్ర ప్రభుత్వం చెల్లిస్తుందన్నారు. వచ్చిన ఆదాయం ద్వారా కొత్త బస్సులు కొనుగోలు చేసే స్థాయికి ఆర్డీసీ ఎదిగిందని చెప్పారు. ప్రభుత్వం ఏర్పడిన తరువాత ఇప్పటి వరకు 2400 కొత్త బస్సులు కొనుగోలు చేసినట్లు చెప్పారు.



లాభాల్లోకి వస్తున్న ఆర్డీసీ మరో మైలు రాయి అధిగమించిన మహాలక్ష్మీ పథకం ఉచిత ప్రయాణాలు వినియోగించుకున్న రెండు కోట్ల మంది

ప్రశ్నిస్తే ఆంక్షలా - రేవంత్ నిలదీసిన హరీశ్ రావు



హైదరాబాద్ జూలై 23, (సందేశం టైమ్స్) : ప్రశ్నిస్తే పగబట్టినట్టుగా అన్నీ వర్గాలపై ఆంక్షలు విధించడం కాంగ్రెస్ ప్రభుత్వానికి నిత్యకృత్యంగా మారినదని మాజీ మంత్రి హరీశ్ రావు అన్నారు. మొన్న యూనివర్సిటీలో ఆందోళనలు నిషేధిస్తూ మెమో ఇచ్చారు. నేడు లైబ్రరీలో విద్యార్థులపై ఆంక్షలు విధిస్తున్నారని విమర్శించారు. ప్రజాస్వామ్య పాలన అనే ఏడో గ్యారంటీని మరచి ఎమర్జెన్సీ రోజులను తిరిగి తెస్తున్నారని మండిపడ్డారు. ఈ మేరకు ఎక్స్ ఖాతాలో ట్వీట్ చేశారు. గ్రంథాలయాలను రాజకీయ వేదికలుగా మార్చిన దుర్మార్గ చరిత్ర కాంగ్రెస్ పార్టీది అని హరీశ్ రావు విమర్శించారు. ఇప్పుడు సుదృఢమైన మాటలు, నీతులతో బోర్డులు పెట్టినంత మాత్రాన పాపపరిహారం కాదని సీఎం రేవంత్ రెడ్డిని ఉద్దేశించి అన్నారు. ఎన్నికల సమయంలో కాంగ్రెస్ రాజకీయం అంతా లైబ్రరీల చుట్టే జరిగిందని తెలిపారు. రాహుల్ గాంధీని సైతం లైబ్రరీకి తీసుకొచ్చి బూటకపు హామీలు ఇచ్చిన సంగతి మరిచిపోయారా అని ప్రశ్నించారు. అధికారంలోకి రాగానే అవి రాజకీయ వేదికలు కావు, గ్రంథాలయాలు అని గుర్తు వచ్చాయా అని నిలదీశారు.

కొత్త రైల్వే లైన్ మంజూరు.. కేంద్ర మంత్రికి ఎంపీ అర్వింద్ ధన్యవాదాలు



పటాన్ చెరు - ఆదిలాబాద్ మధ్య కొత్త రైల్వే లైన్ వేయాలని నిజామాబాద్ ఎంపీ అర్వింద్ , రైల్వే మంత్రి అశ్వినీ వైష్ణవ్ ని పలుమార్లు కోరిన సంగతి తెలిసిందే.

తాజాగా ఈ ప్రాజెక్టు మంజూరైందని రైల్వే మంత్రి, ఎంపీ అర్వింద్ కి లేఖ రాశారు. ప్రస్తుతం ఈ ప్రాజెక్టుకు సంబంధించి డీపీఆర్ తయారు చేస్తున్నారని, డీపీఆర్ పూర్తయిన తర్వాత తదుపరి చర్యలు చేపడతామని మంత్రి లేఖలో పేర్కొన్నారు. కాగా తన విజ్ఞప్తికి సానుకూలంగా స్పందించి, ఉత్తర తెలంగాణలో ముఖ్యమైన నూతన రైల్వే లైన్ మంజూరు చేసినందుకు ఎంపీ అర్వింద్, కేంద్రమంత్రి అశ్వినీ వైష్ణవ్ కి ధన్యవాదాలు తెలియజేశారు.

నిజామాబాద్ జూలై 23,(సందేశం టైమ్స్) : నిజామాబాద్ లో రైల్వే సౌకర్యాల విస్తరణకు సంబంధించి మరో ప్రాజెక్ట్ కి ముం దడుగు పడింది. గత రెండేళ్లుగా ఆర్కాద్ మీదుగా

బీసీ రిజర్వేషన్ బిల్లు ఆమోదించుకుండా అడ్డుకొంటున్న కేంద్రం

బీసీలకు 42 శాతం రిజర్వేషన్లు కల్పిస్తూ బిల్లు రూపొందించామన్నారు. స్థానిక సంస్థల్లో రాజకీయ రిజర్వేషన్ల కోసం తీర్మానం చేసి పంపామని తెలిపారు. కానీ ఈ బిల్లులను ఆమోదించకుండా జాప్యం చేస్తోందంటూ కేంద్రంపై సీఎం రేవంత్ రెడ్డి నిప్పులు చెరిగారు. ఎఐసీసీ అధ్యక్షుడు మల్లికార్జున్ ఖర్గే, కాంగ్రెస్ పార్టీ అగ్రనేత రాహుల్ గాంధీతో సమావేశమై కులగణన, రిజర్వేషన్లపై చర్చిస్తామని స్పష్టం చేశారు. బీసీ రిజర్వేషన్ బిల్లు ఆమోదం కోసం రాహుల్ గాంధీ ద్వారా కేంద్రంపై ఒత్తిడి తీసుకొస్తామన్నారు. అలాగే మిగతా పక్షాలను కలుపుకుని కేంద్రంపై ఒత్తిడి తీసుకొస్తామని ఆయన చెప్పారు. కేంద్రం మెడలు వంచి అయినా సరే బీసీ రిజర్వేషన్లు సాధిస్తామని ప్రకటించారు. అలాగే పార్లమెంట్ ఉభయ సభల్లోని కాంగ్రెస్ ఎంపీలను కలిసి వారికి సైతం ఈ రిజర్వేషన్ల గురించి వివరిస్తామని సీఎం రేవంత్ రెడ్డి తెలిపారు. అయితే బీసీ రిజర్వేషన్లపై తెలంగాణలోని బీజేపీ నేతలు వితండవాదం చేస్తున్నారని మండిపడ్డారు. బీజేపీ తెలంగాణ రాష్ట్ర అధ్యక్షుడు రాంచంద్రారావు వాదన వింతగా ఉందన్నారు. కాంగ్రెస్ ఇచ్చిన హామీలను కాంగ్రెస్ అమలు చేయాలని, కేంద్ర సహాయం కోరకూడదంటూ వింతగా మాట్లాడుతున్నారని చెప్పారు. అంటే కాంగ్రెస్, బీజేపీకి వేర్వేరు రాజ్యాంగాలు ఉంటాయా? అంటూ సందేహం వ్యక్తం చేశారు రేవంత్ రెడ్డి. కనీసం అవగాహన లేకుండా మాట్లాడుతున్నారంటూ బీజేపీ నేతలపై సీఎం రేవంత్ రెడ్డి నిప్పులు చెరిగారు. గుజరాత్, ఉ

త్తరప్రదేశ్, మహారాష్ట్రలో ముస్లిం రిజర్వేషన్లు కొనసాగుతున్నాయని గుర్తు చేశారు. బీసీ రిజర్వేషన్లను అడ్డుకునేందుకు సాకులు వెతుకుతున్నారంటూ ఆ పార్టీ నేతల తీరును ఎండగట్టారు. ముస్లిం రిజర్వేషన్లు తొలగించాక తెలంగాణ గురించి మాట్లాడాలంటూ బీజేపీ నేతలకు సూచించారు. ఇలాగే మాట్లాడితే తెలంగాణలో బీజేపీని ప్రజలు తుడిచి పెట్టేస్తారని జోస్యం చెప్పారు. బీసీ రిజర్వేషన్లపై అసెంబ్లీలో చర్చ జరిగినప్పుడు.. బీజేపీ సహా అన్ని పార్టీలు ఏకగ్రీవ తీర్మానానికి మద్దతు ఇచ్చాయని గుర్తు చేశారు. రాజ్యాంగానికి లోబడే రిజర్వేషన్లు పెంచాలంటున్నామని సీఎం రేవంత్ రెడ్డి స్పష్టం చేశారు. ఆ పదవి బండ్లారు దత్తాత్రేయకు.. ఉప రాష్ట్రపతి పదవి తెలంగాణ వ్యక్తికి ఇవ్వాలని కేంద్రాన్ని సీఎం రేవంత్ రెడ్డి డిమాండ్ చేశారు. బండ్లారు దత్తాత్రేయకు ఆ పదవి కేటాయించాలని కేంద్రానికి ఆయన సూచించారు. దత్తాత్రేయకు ఉపరాష్ట్రపతి పదవి ఇస్తేనే బీసీలకు న్యాయం జరిగినట్లు అవుతుందన్నారు. అలాగే తెలుగు రాష్ట్రాలకు సరైన గౌరవం దక్కుతుందని అభిప్రాయపడ్డారు. దత్తాత్రేయను ఉపరాష్ట్రపతి అభ్యర్థిగా ప్రకటిస్తే.. తాను ఇండియా కూటమితో మాట్లాడతానని స్పష్టం చేశారు. ప్రధాని మోదీ అపాయింట్మెంట్ ఇస్తే.. దత్తాత్రేయను ఉపరాష్ట్రపతి చేయాలని కోరతానని సీఎం రేవంత్ రెడ్డి పేర్కొన్నారు.

నిండుకుండలా వాయిల సింగారం రిజర్వాయర్

రైతులు మత్స్యకారుల ఆనందం నీటిపారుదల అధికారులు నిరంతరం పర్యవేక్షించాలి మత్స్య సహకార మాజీ చైర్మన్ గుండ్లపల్లి లివెంకన్న ముదిరాజ్



జూలై 23,(సందేశం టైమ్స్) : సూర్యాపేట జిల్లా అనంతగిరి మండలం వాయిల సింగారం రిజర్వాయర్ నందు గత రాత్రి కురిసిన భారీ వర్షమునకు వాయిల సింగారం రిజర్వాయర్ నిండుకుండలా మారినది సుమారు 5 అడుగుల నీరు చేరి మూడు అడుగుల మేర అలుగు పోయిచున్నది ఇట్టి రిజర్వాయర్ సామర్థ్యం 14 అడుగులు కాగా చెరువు నిండుకుండల మారడం వల్ల రైతులు ఆనంద వ్యక్తపరుస్తున్నారు ఇట్టి చెరువుకి సుమారు 15 గ్రామాలలో కురిసిన వర్షపు నీరు



ఎఐపిని ఎఐ, డేటా హాబ్ గా తీర్చిదిద్దుతున్నాం - నారా లోకేశ్



విజయవాడ: జూలై 23,(సందేశం టైమ్స్) : డేటా విప్లవం ద్వారా అంతర్జాతీయ స్థాయిలో వస్తున్న అవకాశాలను అందిచ్చుచుకోవడంలో ఆంధ్రప్రదేశ్ ముందువరుసలో నిలుస్తుందని రాష్ట్ర విద్య, ఐటీ, ఎలక్ట్రానిక్స్ శాఖల మంత్రి నారా లోకేశ్ పేర్కొన్నారు. విజయవాడలోని నోవాటెల్ హోటల్లో ఎకనమిక్ డెవలప్మెంట్ బోర్డు ఆధ్వర్యంలో జరిగిన ఇన్వెస్ట్మెంట్ గ్లోబల్ - ఆంధ్రప్రదేశ్ సదస్సులో ఆయన పాల్గొని, ఎఐ , డేటా సెంటర్లపై జరిగిన చర్చలో పాల్గొన్నారు. ఈ సందర్భంగా లోకేశ్ మాట్లాడుతూ, ఎఐ సాంకేతికత అభివృద్ధిలో

యునైటెడ్ ఆరబ్ ఎమిరేట్స్ (యుఎఐఈ)ని ఆదర్శంగా తీసుకుంటున్నామని, ప్రపంచంలోనే తొలిసారి ఎఐ మంత్రిత్వ శాఖను ఏర్పాటు చేసిన దేశం యుఎఐఈ అని లోకేశ్ గుర్తు చేశారు. యుఎఐఈ సహకారంతో డిజిటల్ ఆర్థిక వ్యవస్థను బలోపేతం చేయాలని రాష్ట్ర ప్రభుత్వం లక్ష్యంగా పెట్టుకుందన్నారు. రాబోయే రోజుల్లో ఆంధ్రప్రదేశ్ 2.4 ట్రిలియన్ డాలర్ల ఆర్థిక వ్యవస్థగా అభివృద్ధి చెందుతుందని ఆశాభావం వ్యక్తం చేశారు. ఈ సందర్భంగా లోకేశ్ మాట్లాడుతూ, ఎఐ సాంకేతికత అభివృద్ధిలో యునైటెడ్ ఆరబ్ ఎమిరేట్స్ (యుఎఐఈ)ని ఆదర్శంగా తీసుకుంటున్నామని, ప్రపంచంలోనే తొలిసారి ఎఐ మంత్రిత్వ శాఖను ఏర్పాటు చేసిన దేశం యుఎఐఈ అని లోకేశ్ గుర్తు చేశారు. యుఎఐఈ సహకారంతో డిజిటల్ ఆర్థిక వ్యవస్థను బలోపేతం చేయాలని రాష్ట్ర ప్రభుత్వం లక్ష్యంగా పెట్టుకుందన్నారు. రాబోయే రోజుల్లో ఆంధ్రప్రదేశ్ 2.4 ట్రిలియన్ డాలర్ల ఆర్థిక వ్యవస్థగా అభివృద్ధి చెందుతుందని ఆశాభావం వ్యక్తం చేశారు.

రికార్డు సృష్టించిన మహాలక్ష్మి.. స్పందించిన మంత్రులు

ఈ ఏడాదిలో రూ.6,700 కోట్లు మహాలక్ష్మి పథకానికి నిధులు కేటాయించామని తెలిపారు. ఆర్టీసీ మూతపడుతుందన్న ప్రచారం జరుగుతున్న సమయంలో ఈ సంస్థను బతికించేందుకు ఈ పథకం అమలు చేస్తున్నామన్నారు. ఈ మహిళామణుల చిరునవ్వులే మాకు శ్రీరామ రక్ష అని అభివర్ణించారు. మహిళల దయ, ఆశీర్వాదంతో ఈ ప్రభుత్వం ఏర్పడిందన్నారు. పక్కనే ఉన్న ఆంధ్రప్రదేశ్లో సైతం ఈ ఉచిత బస్సు పథకం అమలు చేయాలని చూస్తున్నారన్నారు.రేవంత్ పాలన మాకు కావాలంటూ పక్క రాష్ట్రాల ప్రజలు సైతం కోరుకుంటున్నారని చెప్పారు. ముఖ్యమంత్రి రేవంత్ రెడ్డి అమలు జరుపుతున్న పథకాలు.. ఇతర రాష్ట్రాలు సైతం ఆదర్శంగా తీసుకుంటున్నాయని పేర్కొన్నారు. ఖమ్మం బస్టాండ్ ను ఆదర్శవంతమైన బస్టాండ్ గా నిర్మించేందుకు గతంలోనే ప్రణాళిక రూపొందించామని గుర్తు చేశారు. ఇక్కడే మల్టీ ఫ్లెక్సిబులు, ఫుడ్ కోర్ట్లు ఉండేలా ప్రణాళిక రూపొందించి.. ఆనాటి ముఖ్యమంత్రిని తీసుకువచ్చి శంకుస్థాపన చేయించానన్నారు.అలాగే గతంలో బైపాస్ నిర్మిస్తుంటే తనను హెళన చేశారని మంత్రి తుమ్మల చెప్పారు. ఈనాడు ఆ బైపాస్ రోడ్ ప్రధాన రహదారిగా మారినది వివరించారు. మున్నేటిపై రెండో బ్రిడ్జి నిర్మించామన్నారు. త్వరలోనే హైదరాబాద్ కేబుల్ బ్రిడ్జిని తలదన్నే విధంగా ఈ కేబుల్ బ్రిడ్జి నిర్మాణం చేయనున్నట్లు వివరించారు. అభివృద్ధి చెందిన ఖమ్మంలో హిందు, ముస్లిం, క్రిస్టియన్ ఇలా అన్ని వర్గాల ప్రజలు సుఖసంతోషాలతో

ఉండాలనేదే తన కోరికని ఆయన పేర్కొన్నారు. నాగర్ కర్నూల్ ఎంపీ మల్లు రవి న్యూఢిల్లీలో మాట్లాడుతూ.. ఆర్టీసీ బస్సుల్లో ఉచితంగా మహిళల ప్రయాణం చేసే అవకాశాన్ని తెలంగాణ ప్రభుత్వం కల్పించిందని చెప్పారు. నేటితో రాష్ట్రవ్యాప్తంగా 200 కోట్ల జీరో టిక్కెట్లను ఆర్టీసీ జారీ చేసిందని గుర్తు చేశారు. మహిళలు డబ్బులు లేకుండా ఉచితంగా ఆర్టీసీ బస్సుల్లో ప్రయాణం చేస్తున్నారన్నారు. అందుకోసం రాష్ట్ర ప్రభుత్వం రూ. 661 కోట్లు ఖర్చు చేసిందని చెప్పారు. ఉచిత బస్సు ప్రయాణం కారణంగా.. పర్యాటక శాఖతోపాటు రాష్ట్రంలో ఆదాయ మార్గాలు సైతం పెరిగాయన్నారు. ఈ పథకం విజయవంతం కావడంతో రవాణా శాఖ మంత్రి పొన్నం ప్రభాకర్ కు ఎంపీ మల్లు రవి కృతజ్ఞతలు తెలిపారు. స్పందించిన మంత్రి పొన్నం.. మహాలక్ష్మి పథకం విజయవంతం కావడానికి కృషి చేసిన ఆర్టీసీ డ్రైవర్లు, కండక్టర్లకు రవాణా శాఖ మంత్రి పొన్నం ప్రభాకర్ అభినందనలు తెలిపారు. రాష్ట్రవ్యాప్తంగా మహిళలు ఎక్కడికి వెళ్లాలన్నా ఉచితంగా బస్సుల్లో వెళ్తున్నారన్నారు. ఉచిత బస్సు పథకాన్ని మహిళలు బాగా ఉపయోగించుకుంటున్నారని చెప్పారు. ఉద్యోగాలు, దేవాలయాలు, షాపింగ్ లు ఎక్కడికి వెళ్లాలన్నా ఉచిత ప్రయాణ సౌకర్యం పని చేస్తుందన్నారు. గత పదేళ్లలో ఆర్టీసీని బీఆర్ఎస్ ప్రభుత్వం నిర్వీర్యం చేసిందని మండిపడ్డారు.

శ్రీశైలం జలాశయానికి వరద ఉధృతి

(శ్రీశైలం,జూలై 23,(సందేశం టైమ్స్) : ఎగువ ప్రాంతాల నుంచి చేరుతున్న వరద నీటి కారణంగా శ్రీశైలం జలాశయానికి వరద ఉధృతి పెరుగుతోంది. జూరాల, సుంకేశుల ప్రాజెక్టుల నుంచి వరద వచ్చి డ్యామ్ లో చేరుతున్నది. ప్రస్తుతం జలాశయానికి 91,812 క్యూసెక్కుల ఇన్ ఫ్లో వస్తున్నది. ఇక అవుట్ ఫ్లో 1,14,709 క్యూసెక్కులుగా నమోదైంది. ఒక స్కిల్ వే గేట్ ఎత్తి 27,52 క్యూసెక్కుల నీటిని సాగర్ కు విడుదల చేస్తున్నారు. పోతిరెడ్డిపాడు హెడ్ రెగ్యులేటర్ నుంచి 20 వేల క్యూసెక్కుల నీరు విడుదలవుతోంది.

అత్తకూర్ అటవీ శాఖలో రూ.4.37 కోట్ల కుంభకోణం

నంద్యాల జూలై 23,(సందేశం టైమ్స్) : నంద్యాల జిల్లా అత్తకూర్ అటవీ శాఖలో కోట్ల రూపాయల మోసం వెలుగులోకి వచ్చింది. అటవీ శాఖ డీఎఫ్ ఓ సాయిబాబా ఇచ్చిన ఫిర్యాదు ఆధారంగా అత్తకూర్ డీఎస్సీ రామాంజి నాయక్ పర్యవేక్షణలో పోలీసులు ఈ కేసును విచారించి మంగళవారం వివరాలను మీడియాకు వెల్లడించారు. డీఎస్సీ రామాంజి నాయక్ తెలిపిన వివరాల ప్రకారం, నల్లమల అటవీ పరిధిలో రహదారుల వద్ద ఉన్న చెక్ పోస్టుల ద్వారా పనులు ఆదాయాన్ని రిటైర్డ్ ఏవ్ చాండ్ బాపా చక్కదారి పట్టించాడని తెలిపారు. అతను తన కుటుంబ సభ్యుల ఖాతాల్లోకి డబ్బులు బదిలీ చేసినట్లు పోలీసులు గుర్తించారు.

సంపాదకీయం

ధన్ఖడ్ రాజీనామా మిగిల్చిన ప్రశ్నలు

ఆయనకు రాజ్యాంగం గురించి అద్భుతమైన పరిజ్ఞానం ఉన్నది. చట్టసభల వ్యవహారాలు ఆయనకు కొట్టిన పిండి..’ ఇవి, ఉపరాష్ట్రపతిగా జగదీష్ ధన్ఖడ్ను ఎంపిక చేసుకున్నప్పుడు ఆయనపై ప్రధానమంత్రి నరేంద్ర మోదీ కురిపించిన ప్రశంసలు. సాగుచట్టాలకు వ్యతిరేకంగా ఢిల్లీ సరిహద్దుల్లో రైతాంగం నిరసన ప్రదర్శనలు నిర్వహిస్తున్నప్పుడు వారిలో అత్యధికంగా ఉన్న జాట్ రైతులను తమ వైపుకు తిప్పుకునే ప్రయత్నంలో భాగంగా ధన్ఖడ్ను ఉపరాష్ట్రపతిగా బీజేపీ ఎంపిక చేసింది. ఆయనను కిసాన్ పుత్రుడని, పరిపాలనా వ్యవహారాల్లో సమర్థుడని బీజేపీ జాతీయ అధ్యక్షుడు జగత్ ప్రకాష్ నాథ్ నాడు కొనియాడారు. అలాంటి ధన్ఖడ్ తాను ఆరోగ్యకారణాల రీత్యా రాజీనామా చేస్తున్నానంటే బీజేపీ ఎందుకు మదులుకున్నది? అనలు నిజంగా ఆరోగ్య కారణాల వల్లే ఆయన తప్పుకున్నారా? సోమవారం ప్రారంభమైన వర్షాకాల సమావేశాలు ప్రతిపక్షాలకు ఎన్నో అస్త్రాలను అందించాయి. ముఖ్యంగా ఆపరేషన్ సిందూర్లో భారతదేశం అయిదు యుద్ధ విమానాలను కోల్పోయిందని అమెరికా అధ్యక్షుడు ట్రంప్ వారం రోజుల క్రితం ప్రకటనలు చేయడం, రక్షణదళాల ప్రధానాధిపతి ఈ ప్రకటనను ఖండించకపోవడం ప్రతిపక్షాలకు ఉత్సాహాన్నిందించింది. ఆపరేషన్ సిందూర్తో పాటు బిహార్లో ఓటర్ల జాబితా ప్రత్యేక సమగ్ర సవరణ వంటి అంశాలపై ప్రభుత్వాన్ని నిలదీసి ఆత్యురక్షణలో పడేయాలని ప్రతిపక్షాలు సమాధులను తిప్పుతూనే ఉన్నప్పుడు జగదీష్ ధన్ఖడ్ రాజీనామా పరిస్థితిని మరింత అయోమయంగా మార్చిందనడంలో సందేహం లేదు. దేశంలో రెండవ అత్యంత ఉన్నతమైన రాజ్యాంగ పదవిలో ఉన్న వ్యక్తి రాజీనామా చేయడం సహజంగానే సంవలనం సృష్టించింది. 2019లో ధన్ఖడ్ను పశ్చిమబెంగాల్ గవర్నర్గా నియమించిచ్చుడు ఆయన గురించి ఎవరికీ పెద్దగా తెలియదు. 1987లో రైతు నేత దేవీలాల్ ఢిల్లీలో రైతుల ధర్నా నిర్వహించినప్పుడు ధన్ఖడ్ తన ఝున్ఝున్ ప్రాంతం నుంచి దాదాపు 500 వాహనాల్లో రైతులను సమీకరించి తీసుకువచ్చి ఆయనకు సన్నిహితుడయ్యాడు. దీనితో 1989లో ఝున్ఝున్ నియోజకవర్గం నుంచి ధన్ఖడ్కు జనతాదళ్ తరఫున ఎంపీ సీటు ఇచ్చి స్వయంగా ప్రచారం చేసి గెలిపించడమే కాక విశ్వనాథ్ ప్రతాప్ సింగ్ ప్రభుత్వంలో సహాయమంత్రి పదవి కూడా ఇప్పించారు. దేవీలాల్ను వీపీ సింగ్ ఉపప్రధాని పదవి నుంచి తొలగించినప్పుడు ధన్ఖడ్ కూడా రాజీనామా చేసి ఆయనకు అండగా నిలిచారు. వీపీ సింగ్ తర్వాత ప్రధాని అయిన చంద్రశేఖర్ మంత్రివర్గంలో కూడా ధన్ఖడ్ కొనసాగారు. 1991లో వీపీ నరసింహారావు ప్రధానమంత్రి అయినప్పుడు జనతాదళ్ నుంచి కాంగ్రెస్లో చేరిన నేతల్లో లాల్ బహదూర్ శాస్త్రి కుమారుడు అనిల్ శాస్త్రి, ధన్ఖడ్ కూడా ఉన్నారు. ఎంపీగా ఓడిపోవడంతో కాంగ్రెస్ ఆయనకు 1993లో రాజస్థాన్లో కిషన్ పుర్ నుంచి ఎమ్మెల్యే టికెట్ ఇచ్చింది. బాబ్రీ మసీదు కూల్చి వేత తర్వాత ఆర్ఎస్ఎస్ను ధన్ఖడ్ తీవ్రంగా వ్యతిరేకించారు. ఆర్ఎస్ఎస్ లాంటి తీవ్రవాద సంస్థకు పార్లమెంటరీ ప్రజాస్వామ్యంలో స్థానం లేదని ఆయన శాసన సభలో తీవ్రంగా విమర్శించారు. ఇదంతా గతం. 1998లో మళ్లీ ఎంపీగా పోటీ చేసి ఓడిపోయిన తర్వాత ఆయన రాజకీయాలను వదిలి న్యాయవాద వృత్తిలో నిమగ్నమయ్యారు. దాదాపు అయిదేళ్ల పాటు రాజకీయాలకు దూరంగా ఉండి ఏ బీజేపీనైతే తాను తీవ్రంగా విమర్శించారో అదే పార్టీలో ఆయన చేరారు. దరిమిలా చాలా కాలం బీజేపీ లీగల్ సెల్లో పనిచేసిన తర్వాత ఆయనకు 2016లో ఆ సెల్ సారథ్యం లభించింది. రామజన్మభూమి కేసుల్లోనూ, ఉగ్రవాద కేసుల్లోనూ బీజేపీ, ఆర్ఎస్ఎస్ నేతలకు న్యాయ సహాయం అందించేవారు. ధన్ఖడ్పై మోదీ దృష్టి ఎలా పడిందో కాని 2019లో ఆయనను ఏకంగా పశ్చిమబెంగాల్ గవర్నర్గా నియమించారు. మూడు సంవత్సరాల పాటు అనేక బిల్లులను తొక్కిపెట్టడం, తీవ్ర విమర్శలు చేయడం వంటి పనులతో ముఖ్యమంత్రి మమతా బెనర్జీని ముప్పుతిప్పలు పెట్టిన తర్వాత జగదీష్ ధన్ఖడ్ను ఉపరాష్ట్రపతి వంటి కీలక పదవిలో నియమించారు. రెండు దశాబ్దాలకు పైగా రాజకీయాల్లో కనుమరుగై ఉన్న జగదీష్ ధన్ఖడ్ను నరేంద్రమోదీ ఏ కారణాలరీత్యా చేరదీశారో తెలియదు. అయితే అదే వ్యక్తిని అనూహ్యంగా పదవి నుంచి తప్పించడం లేదా తప్పుకుంటే చూస్తూ ఉండడం మాత్రం ఆశ్చర్యకరం. న్యాయవ్యవహారాల్లో ధన్ఖడ్ పెద్దగా నిపుణుడు కాదని, ఒకటి రెండు ముఖ్యమైన కేసులు తప్ప గొప్ప కేసులు ఏవీ వాదించిన దాఖలాలు లేవని అనేకమంది న్యాయ నిపుణుల అభిప్రాయం. అలాంటి వ్యక్తిని రాజ్యాంగ వ్యవహారాల్లో గొప్ప పరిజ్ఞానం ఉన్న వ్యక్తిగా ప్రశంసిస్తూ అనుభవజ్ఞుడైన వెంకయ్యనాయుడు స్థానంలో మోదీ నియమించినప్పుడు ఆశ్చర్యపోని ఎంపీలు లేరు. ఇప్పుడు ఆయనను తొలగించడం కూడా అంతే ఆశ్చర్యం కలిగిస్తోంది. రాజకీయాల్లో ఒక వ్యక్తి ఉత్సాహ పతనాలు ఎలా జరుగుతాయన్నదానికి జగదీష్ ధన్ఖడ్ జీవితమే నిదర్శనం. గవర్నర్ పదవిలో ఉండగా పశ్చిమ బెంగాల్లో బీజేపీ బలోపేతం కావడానికి కారకుడై, బీజేపీ ఏజెంట్గా ముద్రపడిన ధన్ఖడ్ రాజ్యసభ చైర్మన్గా కూడా దాదాపు బీజేపీ నాయకుడుగానే వ్యవహరించారు! ప్రతిపక్ష సభ్యులను ఎంతగా కట్టిడి చేయాలో అంతగా కట్టిడి చేశారు. విపక్ష సభ్యులు మాట్లాడుతుంటే మాటిమాటికీ అడ్డుతగిలేవారు. పార్లమెంట్లో గత ఏడాది భద్రతా వైఫల్యం జరిగినప్పుడు నిరసన తెలిపిన ప్రతిపక్ష ఎంపీలను సభ నుంచి సస్పెండ్ చేశారు. ఒక దశలో ఆయనను తొలగించేందుకు ప్రతిపక్షాలు నోటీసు కూడా ఇచ్చాయి. పూర్వ ఉపరాష్ట్రపతి హోదాలో వెంకయ్య ఒకసారి విందు ఇచ్చినప్పుడు ‘మీ హోయంలోనే పరిస్థితులు బాగుండేవి’ అని పలువురు ప్రతిపక్షసభ్యులు ఆయన వద్ద వాపోయారు.

ప్రగతి పనుల్లో ప్రభుత్వ-ప్రైవేట్ భాగస్వామ్యం



నరసరావుపేట, జూలై 23 (సందేశం టైమ్స్): అమృత్ 2.0 పథకం కింద మున్సిపాలిటీల్లో చేపట్టే అభివృద్ధి పనుల్లో ప్రభుత్వం కొత్త విధానాన్ని అమలు చేస్తోంది. రాష్ట్రంలోనే తొలిసారిగా పీపీపీ పద్ధతిలో ప్రైవేటు వ్యక్తులను భాగస్వామ్యం

రాష్ట్రంలో తొలిసారిగా పీపీపీ విధానంలో అమృత్ బెండర్లు రూ.1,092 కోట్లతో మున్సిపాలిటీల్లో పలు అభివృద్ధి పనులు కాంట్రాక్టర్లు ముందుకు రాకపోవడంతో బెండర్ వాయిదా

చేయనున్నది. ఉమ్మడి గుంటూరు, కృష్ణా, ప్రకాశం జిల్లాల పరిధిలో అమృత్ 2.0 కింద రూ.1,092.60 కోట్లతో చేపట్టే ప్రగతి పనుల కోసం ఒకే ప్యాకేజీ కింద ప్రజారోగ్యం, మున్సిపల్ ఇంజనీరింగ్ శాఖ గత నెల 24న బెండర్ల ప్రక్రియ చేపట్టింది. కాల్పారేషన్లు, మున్సిపాలిటీల్లో తాగునీటి పథకాల విస్తరణ, మురుగునీటి శుద్ధి ప్లాంట్ నిర్మాణం, చెరువుల ఆధునికీకరణ పనులు చేపట్టేందుకు పీపీపీ విధానంలో బెండర్లు పిలిచింది. ఈనెల 21న బెండర్లు దాఖలుకు చివరి తేదీగా నిర్ణయించింది. అయితే ఎవరూ బెండర్లు దాఖలు చేయకపోవడంతో వచ్చే నెల 7వ తేదీ వరకు గడువును పొడిగించింది.

అరకు ఘాట్ రోడ్డులో మినీ బస్సు బోల్తా

- ◆ డ్రైవర్ సహా ముగ్గురు పర్యాటకులకు తీవ్ర గాయాలు
- ◆ 14 మందికి స్వల్పగాయాలు
- ◆ క్షతగాత్రులు రాజమహేంద్రవరం వాసులు
- ◆ బస్సు బ్రేకులు ఫెయిలు కావడంతో ప్రమాదం



అనంతగిరి, జూలై 23 (సందేశం టైమ్స్): అల్లూరి సీతారామరాజు జిల్లా అరకులోయ ఘాట్ రోడ్డులో హెయిర్ పిన్ బెండ్-1 వద్ద సాయంత్రం ప్రైవేటు ట్రావెల్స్ కు చెందిన మినీ బస్సు బ్రేకులు ఫెయిల్ బోల్తా పడింది. ఈ ప్రమాదంలో డ్రైవర్ కు రెండు చేతులు విరిగిపోగా, ముగ్గురికి తీవ్ర గాయాలయ్యాయి. మరో 14 మంది స్వల్పంగా గాయపడ్డారు. వీరంతా అరకు అందాలను తిలకించి రాజమహేంద్రవరం వెళుతుండగా ఈ ఘటన చోటుచేసుకుంది. అనంతగిరి ఎస్ఐ డి.శ్రీనివాసరావు తెలిపిన వివరాలు ఇలా ఉన్నాయి. రాజమహేంద్రవరంలోని ఓ బ్యూటీపార్లర్లో పని చేస్తున్న పది మంది యువకులు, యజమాని కుటుంబానికి చెందిన తొమ్మిది మంది అరకులోయ అందాలను తిలకించేందుకు ఓ ప్రైవేటు ట్రావెల్స్ కు చెందిన మినీ బస్సులో వేకువజామున అరకులోయ వచ్చారు. అరకులోయ పరిసర ప్రాంతాలను తిలకించి, మధ్యాహ్నం బొర్రా గుహలు సందర్శించిన అనంతరం తిరుగు ప్రయాణమయ్యారు. సాయంత్రం ఐదు గంటల సమయంలో ఘాట్ రోడ్డు

హెయిర్ పిన్ బెండ్-1 మలుపు వద్దకు వచ్చే సరికి బస్సు బ్రేకులు ఫెయిల్ బోల్తా పడింది. ఈ ప్రమాదంలో డ్రైవర్ కు మూడు స్వామి రెండు చేతులు విరిగిపోగా, అందులో ఉన్న లక్ష్మి గీత, వీరబాబు తీవ్రంగా గాయపడ్డారు. మిగతా 14 మందికి స్వల్పగాయాలయ్యాయి. ప్రమాదం జరిగిన వెంటనే అనంతగిరి ఎస్ఐ డి.శ్రీనివాసరావు సంఘటనా స్థలానికి చేరుకుని తీవ్రంగా గాయపడిన నలుగురిని 108 వాహనంలో, మిగతా 14 మందిని ఎస్.కోట్ ఆస్పత్రికి తరలించారు.

అవయవదానంతో నలుగురి జీవితాల్లో వెలుగులు

రోడ్డు ప్రమాదంలో కొల్లూరు యువకుడి బ్రెయిన్ డెడ్ యులవర్తి ఆదిత్యసాయి కళ్లు, కిడ్నీలు, కాలేయం దానం



తాడేపల్లి టౌన్, విజయవాడ, జూలై 23 (సందేశం టైమ్స్): బ్రెయిన్ డెడ్ అయిన యువకుడు అవయవ

దానం ద్వారా నలుగురి జీవితాలలో వెలుగులు నింపనున్నాడు. డాక్టర్ కె.రాంబాబు, మణిపాల్ ఆస్పత్రి బాపట్ల జిల్లా కొల్లూరుకు చెందిన యులవర్తి ఆదిత్యసాయి(22) ఈ నెల 19న బైక్ పై ప్రయాణిస్తూ కొల్లూరు వద్ద రోడ్డు ప్రమాదానికి గురవడంతో తలకు తీవ్ర గాయమైంది. చికిత్స నిమిత్తం ఆయనను తాడేపల్లిలోని మణిపాల్ ఆస్పత్రికి తరలించగా తలకు శస్త్రచికిత్స చేశారు. అయినప్పటికీ స్పృహలోకి రాకపోవడంతో 21వ తేదీన బ్రెయిన్ డెడ్ అయినట్లు వైద్యులు ప్రకటించారు. అవయవ దానానికి కుటుంబసభ్యులు అంగీకరించడంతో ఏపీ జీవన్ దాన్ ట్రస్ట్ చైర్మన్

ఆర్టీసీ సిటీ బస్ సర్వీస్లు నడపాలి

దివాన్ చెరువులో కిక్కిరిసిన ఆర్టీసీ బస్ లోకి ఎక్కుతున్న ప్రయాణికులు దివాన్ చెరువులో ఉదయం, సాయంత్రం రద్దీగా ఉంటున్న బస్సులు కిక్కిరిసి, వేలాడుతూ ప్రయాణం చేస్తున్న విద్యార్థులు

దివాన్ చెరువు, జూలై 23 (సందేశం టైమ్స్): మహిళలు, విద్యార్థులు, సినియర్ సిటిజన్ల అవసరాలను పరిగణలోకి తీసుకుని ఏపీఎస్ఆర్టీసీ జిల్లా కేంద్రమైన రాజమహేంద్రవరానికి సిటీబస్ సర్వీస్లు నడపాలని ప్రజలు కోరుతున్నారు. రాజానగరం, దివాన్ చెరువు పరిసర ప్రాంతాల్లో ఉన్న విశ్వవిద్యాలయాలు, వృత్తివిద్య కళాశాలలు, విద్యా సంస్థలతో ఈ ప్రాంతం విద్యా కేంద్రంగా ఉంది. అలాగే ఇక్కడకు సమీపంలోని కార్పొరేట్ ఆసుపత్రికి నిత్యం వివిధ ప్రాంతాల నుంచి రోగులు, బంధువులు వచ్చి వెళ్తుంటారు. దీనితో విద్యార్థులు, ఇతర ప్రయాణికులతో బాటు ఆయా సంస్థల్లో పనిచేసే కొంతమంది ఉద్యోగులు కూడా బస్సులనే ఆశ్రయిస్తున్నారు. దీంతో బస్సులు రద్దీగా ఉంటున్నాయి. ఇక కార్యాలయాలు, విద్యార్థులు ప్రారంభమయ్యే ఉదయం వేళల్లోనూ, పనివేళలు ముగిసే సాయంత్రం సమయాలలోనూ బస్సుల్లో కిక్కిరిసి ప్రయాణిస్తున్నారు. కొంతమంది వేలాడుతూ వేలాడుతూ వెళ్తున్నారు. ఈ కారణంగా దూరప్రాంతాలకు ప్రయాణించులసిన వారిలో కొంతమంది సీనియర్ సిటిజన్లు, మహిళలు, దివ్యాంగులు వంటి వారు రద్దీగా ఉన్న బస్సుల్లో ప్రయాణించలేక



ఇబ్బందులు ఎదుర్కొంటున్నారు. ఈ నేపథ్యంలో రాజమహేంద్రవరం నుంచి రాజానగరం, కడియం, కోరుకొండ వంటి ప్రాంతాలకు రైల్వే స్టేషన్, కలెక్టరేట్లను కలుపుతూ సిటీ బస్సులు నడిపితే ప్రయాణికులకు సౌలభ్యంగా ఉంటుందని పలువురు అంటున్నారు. రాష్ట్రంలోని కొన్ని నగరాల్లో ఆర్టీసీ సిటీబస్ సర్వీస్లు నడుపుతున్నందున ప్రజావసరాలను పరిగణలోకి తీసుకుని రాజానగరం, దివాన్ చెరువు తదితర పరిసర ప్రాంతాల నుంచి రాజమహేంద్రవరానికి సిటీ బస్లు నడపాలని దివాన్ చెరువుకు చెందిన సామాజిక కార్యకర్త సూరారపు దేవిదొరాజు ప్రభుత్వానికి విజ్ఞప్తి చేశారు.

పల్నాడులో భూ బకాసురులు



◆ రూ.40 కోట్ల విలువైన భూమికి ఎసరు ◆ చనిపోయిన మనిషి బతికున్నట్లు చూపించారు
 ◆ 20 దొంగ రిజిస్ట్రేషన్లు చేసిన 'పేట' రిజిస్ట్రార్ ◆ ఎన్వేర్ రిజిస్ట్రేషన్ ప్రక్రియ దుర్వినియోగం
 ◆ చర్యలు తీసుకునేందుకు పోలీసులు ససేమిరా ◆ మంత్రి లోకేశ్ జోక్యంతో ఎఫ్ఐఆర్ నమోదు

జూలై 23 (సందేశం టైమ్స్): కొత్తపల్లి పద్మజ 2022 ఫిబ్రవరిలో క్యాన్సర్తో మృతిచెందారు. ఆమె పేరున గుంటూరు రూరల్ మండలం గోరంట్ల పంచాయతీ సర్వే నం. 143లో 1.80 ఎకరాల భూమి ఉంది. భాష్యం రామసేతు క్యాంపస్ వద్ద ఉన్న ఈ భూమి విలువ అక్షరాలా రూ.40 కోట్లు. దీనిపై కన్నేసిన కొందరు కేటాగార్లు దాన్ని కాజేసేందుకు పల్నాడు జిల్లా పిడుగురాళ్ల భూ మాఫియాను రంగంలోకి దించారు. మరణించిన పద్మజను బతికి ఉన్నట్లుగా చూపించారు. నరసరావుపేట రిజిస్ట్రార్తో 2023 అక్టోబరులో 18 జీపీఎలు (జనరల్ పవర్ ఆఫ్ అటార్నీ) చేయించారు. అనంతరం ఆ భూమికి రిజిస్ట్రేషన్ చేసి రూ.కోట్లు

దండుకున్నారు. దీనిపై పద్మజ భర్త కొత్తపల్లి శ్రీనివాసరావు 2024 జనవరిలోపోలీసులను ఆశ్రయించారు. అయితే గత వైసీపీ ప్రభుత్వంలో దీనిపై చర్యలు తీసుకునేందుకు పోలీసులు ససేమిరా అన్నారు. చివరకు భూమిలో వాటా ఇస్తే కేసు నమోదు చేస్తామని స్పష్టం చేశారు. దీంతో విసిగిపోయిన బాధితుడు ఇటీవల మంత్రి లోకేశ్ను మంగళగిరి కార్యాలయంలో కలసి తనకు జరిగిన అన్యాయాన్ని వివరించారు. స్పందించిన లోకేశ్ విచారణ జరిపి చర్యలు తీసుకోవాలని పోలీసులను ఆదేశించారు. దీంతో విచారణ ప్రారంభించిన నల్లపాడు పోలీసులు.. నిందితులపై ఎఫ్ఐఆర్ నమోదు చేసి నిజాలు నిగ్గు తేల్చారు.గుంటూరు పరిధిలోని

భూమిని కొట్టేసేందుకు నిందితులు ఎన్వేర్ రిజిస్ట్రేషన్ ప్రక్రియను వాడుకున్నారు. భారీ మొత్తం ఆశ చూపించి రిజిస్ట్రార్తో 18 జీపీఎలు సహా 20 దాక్యుమెంట్లు రిజిస్టర్ చేయించారు. విషయం బయటకు పొక్కుడంతో సదరు రిజిస్ట్రార్ కూడా నిందితులపై నరసరావుపేట పోలీసులకు అప్పట్లోనే ఫిర్యాదు చేశారు. ప్రస్తుతం ఉద్యోగ విరమణ చెందిన రిజిస్ట్రార్ను కూడా ఈ కేసులో చేర్చే అవకాశం ఉన్నట్లు తెలుస్తుంది. కాగా, పల్నాడు జిల్లా పిడుగురాళ్లకు చెందిన చింతారెడ్డి మహేశ్ రెడ్డి ఈ వ్యవహారంలో కీలక పాత్ర పోషించినట్లు పోలీసులు

తేల్చారు. చనిపోయిన పద్మజ స్థానంలో ఓ వితంతువును చూపించి భూమికి జీపీఎలు తీసుకున్నట్లుగా గుర్తించారు. ప్రస్తుతం మహేశ్ రెడ్డి పోలీసుల అదుపులో ఉన్నట్లు తెలుస్తోంది. పిడుగురాళ్ల మండలానికి చెందిన మరెకొందరికి కూడా ఇందులో భాగస్వామ్యం ఉందని, వారే వితంతువును తీసుకొచ్చారని పోలీసు విచారణలో మహేశ్ రెడ్డి తెలిపినట్లు సమాచారం. కొందరు రౌడీలతో బాధితుడు శ్రీనివాసరావుపై దాడికి కూడా దిగినట్లు చెబుతున్నారు. 2024లో జరిగిన ఎన్నికల్లో కూటమి ప్రభుత్వం అధికారంలోకి రాకపోతే నా భూమి దక్కేది కాదు. నాకు జరిగిన అన్యాయం గురించి వైసీపీ ప్రభుత్వ హయాంలో ఎన్నిసార్లు పోలీసుల దగ్గరికి వెళ్లినా న్యాయం జరగలేదు. అదేమంటే వాటాలు అడిగారు. నా భూమిని ఆక్రమించి నాపై దాడికి వచ్చారు. మంత్రి లోకేశ్ జోక్యంతో నా ఫిర్యాదుపై కడలిక వచ్చింది. నిజాలు వెలుగులోకి తెచ్చారు.

జక్కంపూడి రాజా హౌస్ అరెస్టు



రాజమహేంద్రవరం సిటీ,జూలై 23 (సందేశం టైమ్స్): మాజీ ఎమ్మెల్యే జక్కంపూడి రాజాను పోలీసులు హౌస్ అరెస్టు చేశారు. రాజమహేంద్రవరంలో ఏపీ పేపరుమిల్లు కార్మికులకు వేతన ఒప్పందం విషయంలో నుంచి నిరవధిక దీక్ష చేస్తానని ఆయన ప్రకటించారు. ఈ మేరకు తెల్లవారజామున 3 గంటల సమయంలో శ్రీటౌన్ పోలీసులు కృష్ణసాయి కల్యాణ మండపానికి చేరుకుని జక్కంపూడి రాజాను అదుపులోకి తీసుకుని దానవాాయిపేటలోని ఆయన నివాసానికి తీసుకెళ్లి హౌస్ అరెస్టు చేశారు. మాజీ మంత్రి చెల్లబోయిన వేణుగోపాలకృష్ణ, మాజీ ఎమ్మెల్యే తలారి వెంకట్రావు, జడ్పీ చైర్మన్ విప్పర్తి వేణుగోపాల్, కౌడా మాజీ చైర్మన్ రాజరెడ్డి, కర్రి పాపారాయుడు తదితరులు రాజా నివాసానికి చేరుకుని

మద్దతుగా నిలిచారు. అనంతరం రాజా విలేకరులతో మాట్లాడుతూ పేపరుమిల్లు కార్మికులకు న్యాయం జరిగే వరకు పోరాటం చేస్తామన్నారు. కార్మికులకు కూటమి ప్రభుత్వం న్యాయం చేయలేదన్నారు. రాష్ట్రంలో రెడ్ బుక్ రాజ్యాంగం నడుస్తుందన్నారు. గడచిన ఐదేళ్లలో పేపరుమిల్లు కార్మికులకు వైసీపీ ప్రజాప్రతినిధులు ఎందుకు న్యాయం చేయలేకపోయారని టీడీపీ నేతలు యిస్తుమూరి దీపు, నక్కా దేవి వరప్రసాద్ ప్రశ్నించారు. రాజమండ్రి ప్రెస్ క్లబ్ లో విలేకరులతో మాట్లాడారు. ఇప్పుడు పేపరుమిల్లు కార్మికుల కోసం దీక్షలు చేస్తామంటున్న వైసీపీ నాయకులు స్థానిక మా ఠాని ఎస్పీట్ వద్ద చేస్తే బాగుంటుందన్నారు. ఎందుకంటే మిల్లు కార్మికులకు న్యాయం చేయకుండా పరంపర పేరుతో దోపిడీ చేసిన సొమ్ము భరత్ చేత కక్కించాలన్నారు. త్వరలో మిల్లు కార్మికులకు మంచి అగ్రి మెంట్ చేసేందుకు ఎమ్మెల్యే వాసు ,ఎంపీ పురందేశ్వరి, మంత్రి దుర్గేశ్ కృషి చేస్తుంటే ఇప్పుడు రాజకీయం చేయాలనుకోవడం తగదన్నారు. సమావేశంలో నాయకులు ఆ డారి లక్ష్మినారాయణ, చింతపల్లి నాని, కందికొండ అనంత్, జయరామ్ పాల్గొన్నారు.

సబ్జెక్టుల్లో మార్కులు తగ్గుతుండడంపై ఆగ్రహం



కొమరోలు, జూలై 23 (సందేశం టైమ్స్): ప్రభుత్వ ఉన్నత పాఠశాలల్లో పదో తరగతి సబ్జెక్టుల్లో మార్కులు ఎందుకు తగ్గుతున్నాయంటూ ఉ పాధ్యాయులపై జిల్లా విద్యాశాఖాధికారి కిరణ్ కుమార్ ఆగ్రహం వ్యక్తం చేశారు. ప్రభుత్వ ఉన్నత పాఠశాల, ఎస్బీఎన్ఆర్ఎం ఎయిడెడ్, ఏబీఎం ఎయిడెడ్ పాఠశాలను ఆయన తనిఖీ చేశారు. ఈ సందర్భంగా డీకేవో కిరణ్ కుమార్ మాట్లాడుతూ ప్రభుత్వ పాఠశాలల్లో అర్హత కలిగిన టీచర్లు ఉండి కూడా పరీక్షల్లో మార్కులు ఎందుకు తగ్గాయని ప్రశ్నించారు. విద్యార్థులతో మాట్లాడి వారి ప్రమాణాలను గుర్తించారు. మండలంలోని

ఎస్బీఎన్ఆర్ఎం, ఏబీఎం పాఠశాలల రికార్డులను పరిశీలించారు. ఏబీఎం రికార్డుల్లో విద్యార్థుల సంఖ్య పదుల్లో ఉండగా నలుగురు మాత్రమే వచ్చారని హెచ్ఎంపై ఆగ్రహం వ్యక్తం చేశారు. కొమరోలు ప్రభుత్వ ఉన్నత పాఠశాలలో ఇటీవల ఎమ్మెల్యే అశోకరెడ్డి ఆధ్వర్యంలో మెగా పేరెంట్స్ సమావేశం నిర్వహించిన అనంతరం మళ్లీ వైసీపీ ప్రజాప్రతినిధులతో నిర్వహించడంపై కొందరు కలెక్టర్ కు ఫిర్యాదు చేయడంతో దానిపై గోప్యంగా విచారణ చేపట్టారు. ఉ పాధ్యాయులు, ఎంఈవోలతో లిఖితపూర్వక లేఖలను తీసుకున్నారు. ఆ నివేదికను కలెక్టర్ కు అందజేస్తారని సమాచారం. డీకేవో వెంట ఎంఈవోలు వెంకటేశ్వర్లు, వెంకటరత్నం ఉన్నారు.

కడప సెంట్రల్ జైలులో ఖైదీల సెల్ ఫోన్ వాడకం వాస్తవమే..

ఐదుగురు సిబ్బందిపై సస్పెన్షన్ వేటు

కడప, జూలై 23 (సందేశం టైమ్స్): కడప సెంట్రల్ జైలులో ఖైదీల సెల్ ఫోన్ వాడుకను వాస్తవమని తేలడంతో ఐదుగురు సిబ్బందిపై సస్పెన్షన్ వేటు పడింది. ఇటీవల కాలంలో జైలులో 12 ఫోన్ల దొంగిలక్కాయి. సెల్ ఫోన్ల వినియోగంపై కఠినం కూడా వచ్చింది. దీంతో ప్రభుత్వం కోస్తా రేంజ్ డివిజన్ రివిజిటర్ను విచారణాధికారిగా నియమించింది. ఆయన వారం రోజుల పాటు చేసిన విచారణలో సెల్ ఫోన్ల వినియోగం వాస్తవమని తేలింది. దీనికి బాధ్యులుగా పరిగణిస్తూ డిప్యూటీ సూపరింటెండెంట్ కమలాకర్, జైలు



గోవిందరావు, జైలు వార్డుల్ల అప్పారావు, వర్ణ, నారాయణరావులను సస్పెండ్ చేస్తూ జైళ్ల శాఖ డైరెక్టర్ అంజనీకుమార్ ఆదేశాలు జారీ చేశారు.

వ్యభిచార గృహ నిర్వాహకులను అరెస్ట్ చేయాలి



జూలై 23 (సందేశం టైమ్స్): కాకినాడ, పెద్దాపురం పెద్దాపురంలో వ్యభిచార గృహం నిర్వహిస్తున్న వారిని గుర్తించి అరెస్టు చేయాలని ఐదవ రాష్ట్ర సహాయ కార్యదర్శి సిహెచ్. రమణి కోరారు. మహిళా సంఘాల ఐక్య వేదిక సభ్యులు ఎస్పీ బిందుమాదమ్ కలిసి వివేచితం అందచేశారు. ఈ సందర్భంగా సోషల్ మీడియాలో వచ్చిన కథనాలను

ఎస్పీ దృష్టికి తీసుకువెళ్లారు. బాధిత మహిళ ఇచ్చిన ఫిర్యాదుపై తక్షణమే కేసు నమోదు చేసి సంబంధిత బాధ్యులను అరెస్టు చేయాలని డిమాండ్ చేశారు. వ్యభిచార గృహ నిర్వాహకురాలు భారతికి సహకరించిన పోలీసులను గుర్తించి విధుల నుండి తొలగించి, వారిపై క్రిమినల్ చర్యలు తీసుకో వాలని కోరారు. బాధిత మహిళకు పునరావాసం కల్పించాలని కోరారు. ఎస్పీని కలిసిన వారిలో ఐక్య వేదిక నాయకులు మంగాదేవి, వెంకటలక్ష్మి, ఐదవ జిల్లా కమిటీ సభ్యురాలు జి.భూలక్ష్మి ఉన్నారు. సిపిఎం పెద్దాపురం పట్టణ కమిటీ ఆధ్వర్యంలో ఆరేడేల కార్యాలయం ఎఓ మాధవరావు, డిఎస్పి శ్రీహరిరాజులను సిపిఎం మండల కార్యదర్శి దారపురెడ్డి క్రాంతికుమార్ వివేచితం అందజేశారు. ఈ మొత్తం వ్యవహారంపై సమగ్ర విచారణ జరిపించి వ్యభిచార గృహాలు నడుపుతున్న వారు, వారికి సహకరిస్తున్న వారిపై కఠిన చర్యలు తీసుకోవాలని కోరారు.

ఏయూ హాస్టల్ విద్యార్థుల ఆందోళన



విశాఖపట్నం, జూలై 23 (సందేశం టైమ్స్): ఆంధ్ర విశ్వవిద్యాలయం వసతి గృహాల్లో ఉంటున్న విద్యార్థులు రాత్రి తొమ్మిది గంటలకు ఏయూ ప్రధానగేటు ముందు ఆందోళనకు దిగారు. వసతి గృహాల్లో నెలకొన్న ప్రధాన సమస్యలను

పరిష్కరించాలని, ఫీజుల భారాన్ని తగ్గించాలని డిమాండ్ చేశారు. ఈ విషయం తెలుసుకున్న పోలీసులు అక్కడకు చేరుకుని విద్యార్థులను వెనక్కి పంపించేందుకు యత్నించినా ససేమిరా అన్నారు. ఉన్నతాధికారులు వచ్చేంత వరకూ తాము కదిలేదని లేదని ఢీపిండుకు కూర్చున్నారు. అయితే విద్యార్థులతో పోలీస్ అధికారులు చర్యలు జరపడంతో 11 గంటలకు ఆందోళన విరమించారు.

సమ్మె పిలుపుతో దిగొచ్చిన ఆర్టీసీ అధికారులు

పార్వతీపురం : జూలై 23 (సందేశం టైమ్స్): తమ డిమాండ్ల సాధనలో భాగంగా సోమవారం అర్ధరాత్రి నుంచి సమ్మె చేయనున్నట్లు ఆర్టీసీ డిపోలో పనిచేస్తున్న ఆర్డె బస్సు డ్రైవర్ల సంఘం పిలుపునిచ్చింది. దీంతో సోమవారం రాత్రి స్థానిక ఆర్టీసీ డిపోలో ఆర్డె బస్సు డ్రైవర్లు యూనియన్ నాయకులు, సిబిఐయు నాయకులు, యజమానులు డిపో మేనేజర్ వద్ద జరిగిన చర్చల్లో స్వల్ప పురోగతి లభించింది. దీంతో డ్రైవర్ల సమ్మెను ఈనెల 28కి వాయిదా వేశారు. గత 20 రోజులుగా ఆర్టీసీ డ్రైవర్ల డిమాండ్లపై పోరాటం నేపథ్యంలో లేబర్ కమిషనర్ సువర్ణ వర్ణ జరిగిన చర్చలు ఫలించలేదు. దీంతో డ్రైవర్లు సమ్మెకు సిద్ధమవుతున్నట్లు తెలిపారు. ఉదయం జిల్లా రవాణా అధికారి సమక్షంలో యూనియన్ నాయకులు, బస్సు యజమానులతో చర్చలు జరిగాయి. యూనియన్ రాష్ట్ర కార్యదర్శి తులసీరాము చర్చలకు హాజరయ్యారు. నాలుగేళ్ల నుంచి పెంచని జీతాలు పెంచేలా చూడాలని కోరారు. జిల్లా రవాణా అధికారి పి.వెంకటేశ్వరరావుతో యూనియన్ నాయకులు ఈనెల 21న సాయంత్రం చర్చలు జరిగాయి. డిమాండ్ల పత్రంలోని అంశాలు యజమానుల ముందుకు ఉంచగా ఆ రేట్లు ఇప్పటికే వారు స్పష్టం చేశారు. యజమానులంతా ఒకటి చేసి డ్రైవర్లకు రూ.16వేలు పెంచాలని కోరారు.

కనీస వేతనాలు అమలు చేయాలి



జూలై 23 (సందేశం టైమ్స్): మిడ్డే మీల్స్ కార్మికులకు కనీస వేతనాలు అమలు చేయాలని సిబిఐయూ జిల్లా కార్యదర్శి చంద్రమణ్ణి పద్మ మండల కార్యదర్శి షేక్ పద్మ దిమాండ్ చేశారు. మంగళవారం మండలంలోని ప్రభుత్వ పాఠశాలలో పని చేస్తున్న మిడ్డే మీల్స్, సూల్ ఆయూలు, నైట్ వాచ్మెన్ల సంఘాల మహాసభ జరిగింది. ఈ సందర్భంగా ఆమె మాట్లాడుతూ విద్యార్థులకు పెంచిన మెనూ ఛార్జీల జిఎస్ అమలు చేయాలని, గ్యాస్ సిలిండర్లను ప్రభుత్వమే సరఫరా చేయాలని, వేతనాలు, బిల్లులు 5వ తేదీ లోపే ఇవ్వాలని, ప్రమాద బీమా సౌకర్యం కల్పించాలని, గ్రామాల్లో రాజకీయ వేధింపుల ఆపాలని డిమాండ్ చేశారు. మిడ్డే మీల్స్ సంఘం మండల అధ్యక్ష కార్యదర్శులుగా బి.అమ్మజి, ఎం.దేవుడమ్మ ఎన్నికయ్యారు. సూల్ ఆయూల కమిటీ అధ్యక్ష కార్యదర్శులుగా ఎ.వెంకటలక్ష్మి, ఇ.అప్పలనరస ఎన్నికయ్యారు. ఈ కార్యక్రమంలో ఎ.వరాలమ్మ, ఎస్.నత్యవతి, పి.సరస్వతి, పాల్గొన్నారు.

హామీ కాదు..బతుకు తెరువు చూపాలి

-విజయనగరం టౌన్ :జూలై 23 (సందేశం టైమ్స్): 26ఏళ్లుగా రైతు బజారునే నమ్ముకుని బతుకుతున్న రైతులు తమ బతుకు తెరువుకోసం అలుమెరుగని పోరాటం సాగిస్తున్నారు. విజయనగరం పాత ఆసుపత్రి స్థలం (సర్వే నెంబరు 166/1) లో ఉన్న రైతుబజారును ఖాళీ చేసి రాజుల కుటుంబానికి అప్పగించే ప్రక్రియ జిల్లా అధికార యంత్రాంగం చేపట్టింది. ఆ నాటి చంద్రబాబు నాయుడు ప్రభుత్వం ప్రతిష్టాత్మకంగా ఏర్పాటు చేసిన రైతు బజార్ నేడు స్వీయ ప్రయోజనాల కోసం 50 మంది రైతులను రోడ్డు మీదకు నెట్టేందుకు జిల్లా అధికార యంత్రాంగం పూనుకుంది. గతంలో ప్రభుత్వ భూమి అని చెప్పి దానిని నేడు ప్రైవేటు భూమిగా జిల్లా అధికార యంత్రాంగం రికార్డుల్లో మార్పులు చేసి భూమిని కొల్లగొట్టేందుకు కావల్సిన ఏర్పాట్లు చేపట్టింది. దీంతో ఇటీవల కేంద్ర మాజీ మంత్రి అశోక్ గజపతిరాజు ఈనెల 15న కలెక్టర్ ను కలిసిన తర్వాత అధికార యంత్రాంగం రైతు బజార్ ను ఖాళీ చేయించేందుకు చర్యలు చేపట్టారు. దీంతో ఆ రైతులంతా పేదలకు అండగా ఉండే పట్టణ పౌర సంక్షేమ సంఘం ఆధ్వర్యంలో తమ పొట్ట కొట్టాడని, బతుకు తెరువు కల్పించాలని కోరుతూ గత ఆరు రోజుల నుంచి రాత్రి పగలు రైతు బజార్ లోనే నివాసం ఏర్పాటు చేసుకొని పోరాడుతున్నారు. సిఐఎం, ప్రజా సంఘాలు, రైతుల పోరాటానికి అండగా నిలబడటంతో ఒక్కసారిగా రైతు బజార్ విషయం చర్చ నీయాంశంగా మారింది. వేల ఎకరాలు



భూమి ఉన్న రాజులు ఈ భూమిని చేజిక్కించుకునేందుకు చూడటం వెనుక ప్రజల నుంచి అనేక విమర్శలు వస్తున్నాయి. ఆరు రోజుల పోరాట ఫలితంగా రాజులపై వస్తున్న వ్యతిరేక దృష్టిలో వెట్టుకొని రాయబారాలు నడపుతున్నారు. దీంతో రైతులకు నష్టం జరగకుండా న్యాయం చేస్తామని, త్వరలో షెడ్ లు షే ప్రత్యామ్నాయ స్థలం లో ఏర్పాటు చేసి ఇస్తామని అధికార యంత్రాంగం నుంచి హామీలు ఇచ్చి ఆందోళన విరమించే ప్రయత్నాలు చేస్తున్నారు. ప్రత్యామ్నాయ స్థలంలో షెడ్ లు కట్టి ఇస్తామని చెబుతున్నప్పటికీ రైతు మాత్రం అందుకు సముఖంగా లేరు. ఇక్కడున్న 1.48 ఎకరాల్లో కనీసం 10 సెంటు రైతు బజార్ నిర్వహణకు విడివిప్పిస్తామని చెబుతున్నామని వారు కోరుతున్నారు.

పారిశుధ్య పక్షోత్సవాలు ఎక్కడ

పాలకొండ:జూలై 23 (సందేశం టైమ్స్): ప్రతి గ్రామంలోనూ పారిశుధ్య పక్షోత్సవాలు చేపట్టాలని జిల్లా కలెక్టర్ ఆదేశించినా పలు గ్రామాలు, పట్టణాల్లో ఎక్కడా ఆ పనులు చేపట్టిన దాఖలాల్లేవు. ఇందుకు నిదర్శనం ఎక్కడిక్కడ చెత్తకుప్పలు, కాలువల్లో ప్రవహించాల్సిన మురుగునీరు రోడ్డుపై ప్రవహిస్తోంది. అసలే వర్షాకాలం కావడంతో వ్యాధులు ప్రబలుతున్నాయి. పారిశుధ్య నిర్వహణ అధికారంగా ఉండడంతో ప్రజలు ఆందోళన చెందుతున్నారు. రోడ్డుపైనే చెత్త ఎక్కడికి అక్కడ దర్శనమిస్తుంది. దీన్ని పట్టించుకోవాల్సిన అధికారులు నిర్లక్ష్యంగా వ్యవహరిస్తున్నారు. పాలకొండ నగర పంచాయతీ పరిధిలో 20 వార్డుల్లో 354 వీధుల్లో అపారీశుధ్యం తాండవిస్తోంది. గురువారం వీధి, కోవటిపేట జంక్షన్, ఇందిరానగర్ కాలనీ, లుంబురు వారి వీధి జంక్షన్తో పాటు ప్రధాన రహదారుల్లోనూ రోడ్లపైనే చెత్తలు కుప్పలు దర్శనమిస్తున్నాయి. దీంతో వర్షాలు కురవడంతో మరింత బురదమయంగా మారుతుంది. దీనికి తోడు నగర పంచాయతీలో పారిశుధ్య కార్మికుల కొరత తీవ్రంగా ఉంది. పట్టణం రోజురోజుకూ విస్తరిస్తుంది. జనాభా సుమారు 40 వేలు పైబడి ఉంది. ఆ స్థాయిలో పారిశుధ్య కార్మికులు లేరు. కేవలం 46మందితోనే పారిశుధ్య నిర్వహణ జరుగుతుంది. పారిశుధ్య కార్మికులు ఉద్యోగులుగా రికార్డుల్లో నమోదై ఇతర పనులు చేస్తున్నారు. ఏదేమైనా నగర పంచాయతీలో పారిశుధ్య నిర్వహణలో మాత్రం లోపం కనిపిస్తుంది. కానరాని పారిశుధ్య పక్షోత్సవాలు వీరభట్లండ్ల : స్థానిక మేజర్ పంచాయతీలో అపారీశుధ్యం తాండవిస్తోంది. పాత బస్టాండ్ కు వెళ్లే మార్గంలో రోడ్డుపై మురికి నీరు నిలిచిపోవడంతో ప్రజలు, వాహనదారులు రాకపోకలు సాగించేందుకు తీవ్ర ఇబ్బందులు ఎదుర్కొంటున్నారు. ప్రధాన రహదారి విస్తీర్ణ పనుల్లో భాగంగా పాత బస్టాండ్ %0% అ వెళ్లే మార్గంలో



ఒకవైపు ఉన్న కాలువను పాత బస్టాండ్ వైపు మళ్లించారు. దీంతో చిన్నపాటి చినుకుపడ్డా ఈ కాలువ గుండా నీరు వెళ్లేలాక రహదారిపై నిలిచిపోతుంది. కొంతమంది వ్యాపారులు కాలువపై ఆక్రమ కట్టడాలు నిర్మించడంతో వర్షం పడిన ప్రతిసారి ఇదే సమస్య ఏర్పడుతుంది స్థానికులు ఆరోపిస్తున్నారు. తక్షణమే మేజర్ పంచాయతీ అధికారుల నుండించి ఆక్రమణలను తొలగించి మురికి నీరు కాలువ గుండా వెళ్లేందుకు చర్యలు తీసుకోవాలని కోరుతున్నారు. అలాగే పలు గ్రామాల్లో ఎక్కడిక్కడ చెత్తకుప్పలు పేరుకుపోతున్నాయి. ఇప్పటికైనా అధికారులు స్పందించి గ్రామాల్లో పారిశుధ్యం మెరుగునకు చర్యలు తీసుకోవాలని స్థానికులు కోరుతున్నారు.

దబ్బగెడ్డకు జ్వరమొచ్చింది



మక్కువ : జూలై 23 (సందేశం టైమ్స్): గత 25 రోజులుగా ఆ గ్రామాన్ని జ్వరం బెంబేలెత్తిస్తోంది. ఇంట్లో ఒకరి తర్వాత ఒకరిని ఇబ్బందులు పాలు చేస్తుంది. సుమారు 350 ఆవాసాలు గల గ్రామస్తులు తీవ్ర ఇబ్బందులు పడుతున్నారు. ఆరోగ్య వైద్యులను ఆశ్రయిస్తూ ఇంకా తగ్గుతుంటే పట్టణాలకు పోయి పరీక్షలు చేయించుకుని చికిత్స చేసుకుంటున్నారు. ఇటీవల ఓ ప్రైవేట్ సంస్థ గ్రామంలో వైద్య శిబిరం నిర్వహించింది. ప్రభుత్వ వైద్యాధికారులెవరూ పట్టించుకోవడంలేదని గ్రామస్తులు ఆవేదన వ్యక్తం చేస్తున్నారు. వివరాలికి వెళ్తే %0% మండలంలోని దబ్బగెడ్డలో జ్వరాలు విజృంభించాయి. ఈ

గ్రామంలోని అందరి ఇళ్లలో ఒకరిద్దరు ఈ జ్వరం బారిన పడలేదని చెప్పకోవడానికి లేదు. ఎక్కడి నుంచో ఓ వ్యక్తి ద్వారా ఈ జ్వరం వలస వచ్చిందని, ఇలాంటి జ్వరం తామెప్పుడూ చూడలేదని గ్రామస్తులు వాపోతున్నారు. జ్వరంతో పాటు కీళ్లనొప్పులు, వాపులు విపరీతమైన నీరసం ఉందని అన్నారు. వేలాది రూపాయలు ఖర్చు చేసి జ్వరాలు తగ్గించుకున్నా పూర్తిస్థాయిలో కోలుకోలేక నడవలేని స్థితి ఏర్పడుతోందని ఆవేదన చెందుతున్నారు. ప్రస్తుతం గ్రామంలో జ్వరంతో బలివాడ గోవిందమ్మ, నారాయణమ్మ, లక్ష్మి, దాసరి వెంకటమ్మ, సాకేత్, హేమలత, నేయింది శ్రీను, కర్తి లీలావతి, వారణాసి తిరుపతిరావు, కలితెట్టి సింహాచలమ్మ, బూరి సరస్వతమ్మ, బండి గౌరమ్మ తదితరులు జ్వరంతో బాధపడుతున్నారు. గ్రామంలో ప్రత్యేక వైద్య శిబిరం ఏర్పాటు చేసి ఇంటింటా కక్ర నమోనాలు సేకరించి జ్వరాన్ని నయం చేయాలని స్థానికులు కోరుతున్నారు.

భారీ వర్షాలకు పొంగిన వాగు

కంచకచర్ల : జూలై 23 (సందేశం టైమ్స్): ఎగువ ప్రాంతాల్లో కురుస్తున్న భారీ వర్షాలకు మండల పరిధిలో చెవిటికల్లు వద్ద గల లక్ష్మయ్య వాగు వరద చేరింది. రెండు రోజులుగా ఎడతెరిపి లేకుండా వర్షాలు కురుస్తున్నాయి. ఉదయం నుండి పలు దఫాలుగా వర్షం కురిసింది. రాత్రి తెరపివ్వకుండా వర్షం కురిసింది. దీంతో ఎగువ ప్రాంతాల్లో చిన్న వాగులు, పొలాల్లో నుండి వరద లక్ష్మయ్య వాగుకు చేరింది. ఈ వాగు వరద బుధవారం ఉదయం



చెవిటికల్లు వద్ద రోడ్డుపై ప్రవహించింది. దీంతో ఈ రోడ్డు పై రాకపోకలు నిలిచిపోయాయి. ప్రతి యేటా జూలై నెల నుంచి సెప్టెంబర్ వరకు ఏ చిన్నపాటి వర్షం వచ్చినా లక్ష్మయ్య వాగు వరద ఫేరి రాకపోకలు నిలిచిపోయాయి చెవిటికల్లు వాసులు ఇబ్బందులు పడుతున్నారు.

యువకుడు దారుణ హత్య

సాలూరురూరల్ : జూలై 23 (సందేశం టైమ్స్): తన మరదల్ని ప్రేమించాడని హెచ్చరించిన బావను ప్రేమికుడు హత్య చేసిన సంఘటన అర్ధరాత్రి మండలంలోని పురోహితునివలసలో చోటు చేసుకుంది. ఈ సంఘటనకు సంబంధించి పోలీసులు, స్థానికులు తెలిపిన వివరాలిలా ఉన్నాయి. మండలంలోని పెదబోరబంద పంచాయతీ దేవుబుచ్చంపేటకు చెందిన ఆటో డ్రైవర్ గుండ్రెడ్డి శ్యామ్ గత కొన్నేళ్లుగా పురోహితునివలసకు చెందిన మైనర్ బాలికను ప్రేమిస్తున్నానని వెంటపడుతున్నాడు. ఈ విషయం తెలుసుకున్న బాలిక బావ షేక్ జలీల్ (26) శ్యామ్ ను హెచ్చరించారు. బాలిక



పురోహితునివలస ఎపి మోడల్ కళాశాలలో ఇంటర్ చదువుతుండడంతో ప్రతిరోజూ ఆమె వెంట శ్యామ్ పడుతున్న విషయం గ్రామంలో అందరికీ తెలిసింది. దీంతో కోపోద్ఘాటమైన జలీల్ మళ్లీ శ్యామ్ ను వారం రోజుల కిందట తీవ్రంగా హెచ్చరించి నువ్వు ఇదే పద్ధతి కొనసాగిస్తే నన్ను చంపడానికి కూడా మెనుకాడనని హెచ్చరించాడు. అయినా శ్యామ్ బుద్ధి మారకపోవడంతో రాత్రి

9గంటల సమయంలో షేక్ జలీల్ తన స్నేహితులతో కలిసి పురోహితునివలస ప్రాథమిక పాఠశాల పక్కన మద్యం సేవించి ఈరోజు ఎలాగైనా శ్యామ్ కు గట్టిగా మందలించాలని నిర్ణయించుకున్నాడు. పథకం ప్రకారం తన స్నేహితుల్లో ఒకరిని దేవుబుచ్చంపేట పంపించి శ్యామ్ ను పురోహితునివలసకు రప్పించాడు. అంతా కలిసి మద్యం సేవించారు. షేక్ జలీల్ శ్యామ్ ను భయపెట్టడానికి పథకం ప్రకారం ఒక కత్తిని కూడా తన వెంట తెచ్చుకున్నాడు. ఆ కత్తితో శ్యామ్ పై దాడి చేయగా అదే కత్తిని శ్యామ్ తీసుకొని జలీల్ పొట్టపై పొడిచి హత్య చేశాడు. షేక్ జలీల్ అక్కడిక్కడే మరణించాడు.

బాలుర కాలేజీ హాస్టల్ కప్పాలు

నందిగూడ : జూలై 23 (సందేశం టైమ్స్): నందిగూడ పట్టణంలో అశోక్ నగర్ ఉన్న సాంఘిక సంక్షేమ బాలర కాలేజీ హాస్టల్ నందు విద్యార్థులకు ప్రతిరోజూ మెనూ నాణ్యత లోపాలుగా ఉంటుందని విద్యార్థులు ఆందోళన వ్యక్తం చేస్తున్నారు. విద్యార్థులకు మెనూ ప్రకారం భోజనం, కూర, మజ్జిగ అందటం లేదు. నీళ్లమజ్జిగ పో స్తున్నారు. హాస్టల్ వార్డెన్ అందుబాటులో ఉండటం లేదు. సమయపాలన

పాటించడం లేదు. పోన్ చేసిన స్టూడించడం లేదు. విద్యార్థులకు భోజనం వద్దినే సమయంలో కూడా వార్డెన్ ఉండటం లేదని ఆరోపణ వ్యక్తం అవుతున్నాయి. వార్డెన్ తిరువూరు నుండి రావడం వల్ల విద్యార్థులపై సరైన చర్యవేక్షణ లేకుండా పోయింది. సాంఘిక సంక్షేమ బాలర కాలేజీ హాస్టల్ నందు 45 నుండి 50 మంది విద్యార్థులకు హైగా ఉన్నారు. మెనూ తక్కువ హాజరు శాతం ఎక్కువ. నందిగూడ

పట్టణంలో పలు ప్రభుత్వ ప్రైవేటు కళాశాలల్లో చదువుతున్న విద్యార్థులకు భోజన వసతి సరిగా లేకపోవడంతో వారు అర్ధాకలితో అలమట్టున్నారు. ప్రతిరోజూ కోడిగుడ్డు ఇవ్వవలసి ఉండగా వారంలో రెండు మూడు రోజులు మాత్రమే ఇచ్చి సరిపెడుతున్నారు. సాంబారు, పప్పు రుచి పని లేకుండా ఉండడంతో విద్యార్థులు అన్నం తినకుండానే పక్కన పారేస్తున్నారు. 100 గ్రాములు చికెన్ వారానికి రెండు రోజులు చొప్పున విద్యార్థులకు ఇవ్వాలి ఉండగా 50 గ్రాములు లోపు మాత్రమే నాణ్యత లోపంగా ఉడికి ఉడకని చికెన్ పెడుతున్నారని పలువురు విద్యార్థులు



వాపోతున్నారు. అరటి కాయ, రాగిజావ ఇవ్వడం లేదని ఆరోపణలు వ్యక్తమవుతున్నాయి. ఉదయం పూట టిఫిన్ సకాలంలో అందటం లేదు. పూరి నాణ్యత లోపంగా ఉంది. గోధుమ పిండి కంటే మైదా పిండి ఎక్కువ కలిపి పూరి ఇవ్వడం వల్ల కడుపునొప్పితో బాధపడుతున్నామని ఒక విద్యార్థి ఆందోళన వ్యక్తం చేయడం జరిగింది.

వచ్చే ఏడాది మార్చిలో యాదాద్రి ధర్మల్ ప్లాంట్ పూర్తి

హైదరాబాద్, జూలై 23 (సందేశం టైమ్స్): తెలంగాణ ప్రభుత్వం ప్రతిష్ఠాత్మకంగా చేపడుతున్న యాదాద్రి ధర్మల్ పవర్ ప్లాంట్లోని యూనిట్లన్నీ 2026 మార్చిలో అందుబాటులోకి రానున్నాయని కేంద్ర విద్యుత్ సంస్థ(సీఈఎ) ప్రకటించింది. ఈ మేరకు 2025-26 ఆర్థిక సంవత్సరానికి ధర్మల్ కేంద్రాల నిర్మాణ పురోగతిపై రెండో త్రైమాసిక నివేదికను విడుదల చేసింది. యాదాద్రి ధర్మల్ ప్లాంట్లో భాగంగా 800 మెగావాట్ల సామర్థ్యం కలిగిన చివరి యూనిట్-5. 2026 మార్చిలో వాణిజ్య ఉత్పత్తి(సీవీడి) ప్రారంభించనుందని పేర్కొంది. ఉమ్మడి నల్లగొండ జిల్లా దామరచర్ల మండలంలోని వీరపాలెంలో 4000 మెగావాట్ల సామర్థ్యం కలిగిన ఒక్కోటి 800 మెగావాట్ల కలిగిన ఐదు యూనిట్లను తెలంగాణ జెన్కో నిర్మిస్తోంది. ఇప్పటికే రెండు



యూనిట్లు(1-2) విద్యుత్ను ఉత్పత్తి చేస్తుండగా.. మూడో యూనిట్ రానున్న డిసెంబరు కల్లా, నాలుగో యూనిట్ ఆక్టోబరు కల్లా, ఐదో యూనిట్ 2026 మార్చి కల్లా పూర్తయితే.. ఒకేచోట 4 వేల మెగావాట్ల ధర్మల్ పవర్ ప్లాంట్ కలిగిన ప్రాంతంగా వీరపాలెం రికార్డులకు ఎక్కువంది.

ఇప్పటికప్పుడే.. ఇక్కడికిక్కడే..పెళ్లాడతావా.. చావమంటావా

భువనగిరి బస్టాండ్లో సుదీర్ఘ హైద్రామా పోలీసుల కొన్సెలింగ్తో సమసిన వివాదం

భువనగిరి టౌన్, జూలై 23 (సందేశం టైమ్స్): ఇప్పుడే వివాహం చేసుకుందాం.. లేదంటే బస్సు కింద పడి ఆత్మహత్య చేసుకుంటా”నంటూ ఓ విద్యార్థిని బెదిరింపులు.. ఆమె ఎంతగా బలవంతపెట్టినా పెళ్లికి ససేమిరా అన్న విద్యార్థి! భువనగిరి బస్టాండ్లో మధ్యాహ్నం మొదలైన ఈ హైద్రామా.. రాత్రి దాకా కొనసాగింది.. ఎట్టేలకు పోలీసుల జోక్యంతో ముగిసింది. సిద్దిపేట జిల్లాకు చెందిన ఆ విద్యార్థిని.. రంగారెడ్డి జిల్లాలోని ఓ ఇంజనీరింగ్ కళాశాలలో డిప్లొమా ఫైనల్ ఇయర్ చదువుతోంది. అదే కళాశాలలో బీటెక్ మొదటి సంవత్సరం చదువుతున్న విద్యార్థి(సిద్దిపేట జిల్లా జగదేవ్పూర్ మండలవాసి)తో ఆమెకు ఏర్పడిన పరిచయం ప్రేమగా మారింది. ఇద్దరూ హైదరాబాద్ పరిసరాల్లోని వేర్వేరు హాస్టల్స్లో ఉంటూ చదువుకుంటున్నారు. భువనగిరి బస్టాండ్లో కలుసుకున్నారు. తిరిగి వెళ్లాలని సమయంలో.. “నిన్ను వదిలి నేను వెళ్లను. ఇప్పుడే పెళ్లి చేసుకుందాం” అని విద్యార్థిని మొండికేసింది. దానికి ఆ విద్యార్థి.. “ఇప్పుడే వద్దు. జీవితంలో స్థిరపడ్డాకే చేసుకుందాం” అని వేడుకున్నాడు. ఇలా ఇద్దరి మధ్య వివాదం రాత్రి దాకా కొనసాగింది. అయినా సయోధ్య వెళ్లిపోయారు.



కుదరకపోగా ఆమె బస్సు కిందపడి ఆత్మహత్య చేసుకుంటానని బెదిరించడం మొదలుపెట్టింది. వీరిద్దరి కదలికలను ఉదయం నుంచి గమనిస్తున్న బస్టాండ్ పారిశుధ్య కార్మికులు, ఆర్టీసి సిబ్బంది, బస్టాండ్ చెక్ పోస్ట్ కానిస్టేబుల్తో పాటు మరికొందరు వారిని మందలించి అక్కణ్ణుంచి పంపే ప్రయత్నాలు చేశారు. వారి కుటుంబాలకు సమాచారం ఇచ్చేందుకు ఫోన్ సంబంధం అడిగారు. కానీ ఇద్దరూ ఇవ్వలేదు. దీంతో వారు ఆ జంటను పట్టణ పోలీసులకు అప్పగించారు. పోలీసులు నిర్వహించిన కొన్సెలింగ్తో ఇద్దరూ ఇళ్లకు వెళ్లిపోయారు.

రోడ్లెక్కిన రైతున్న.. సాగునీటి కోసం కథలాపూర్లో భారీ ధర్మా



కథలాపూర్, జూలై 23 (సందేశం టైమ్స్): సాగునీటి కోసం కథలాపూర్ మండల రైతులు రోడ్లెక్కిారు. మండలంలోని అన్ని గ్రామాల నుంచి సుమారు 500 మంది మండల కేంద్రానికి తరలివచ్చారు. కోరుట్ల-వేములవాడ రోడ్డుపై జైరాయించి, ధర్మా చేశారు. బీహారం మండలం మన్నెగూడెం రైతులు కూడా పాల్గొన్నారు. వరదకాలువలో నీళ్లుంటాయనే నమ్మకంతో తాము నార్లు పోసుకున్నామని, మడులు సిద్ధం చేసుకొని నాట్లు వేసుకుందామంటే నీళ్లు లేవని ఆందోళన

వ్యక్తం చేశారు. ఎస్పారెస్సీ పునర్నివ పథకం ద్వారా వరదకాలువలోకి నీటిని విడుదల చేసే తమ పంటలను కాపాడాలని డిమాండ్ చేశారు. ప్రభుత్వం వెంటనే స్పందించాలని నివాదాలు చేశారు. రైతుల ధర్మాతో వాహనాలు ఎక్కడికక్కడే నిలిచిపోగా, సంఘటన స్థలానికి కోరుట్ల సీఐ సురేశ్బాబు చేరుకొని రైతులతో మాట్లాడారు. ధర్మా విరమించాలని కోరగా, వరదకాలువ ద్వారా నీళ్లిస్తేనే విరమిస్తామని రైతులు తేల్చిచెప్పారు. %అనంతరం తహసీల్దార్ వినోద్ వచ్చి రైతులకు నచ్చచెప్పే ప్రయత్నం చేశారు. వినకపోవడంతో కోరుట్ల ఆర్డీవో జివాకర్ రెడ్డితో ఫోన్లో మాట్లాడించారు. రెండు రోజుల్లో వరదకాలువ ద్వారా నీటిని విడుదల చేస్తామని ఆర్డీవో హామీ ఇవ్వడంతో రైతులు ధర్మాను విరమించారు. ధర్మాలో మాజీ జడ్పీటీసీ నాగం భూమయ్య వంటావార్లు చేసేందుకు భిక్షాటన చేశారు. ఈ కార్యక్రమంలో మార్కెట్ మాజీ చైర్మన్ లోక బాపురెడ్డి, మాజీ జడ్పీటీసీ నాగం భూయ్య, రైతులు, నాయకులు గర్లం భూమారెడ్డి, గుండారపు గంగాధర్, వర్షనేని నాగేశ్వర్ రావు, కల్లెడ శంకర్, బద్దం మహేందర్ రెడ్డి, ఓపగు ఆనంద్ రెడ్డి కంటే సత్యనారాయణ ఎంపీ ఝీ శ్రీకాంత్ రెడ్డి, గంగారెడ్డి రాజం తదితరులు పాల్గొన్నారు.

పడిపోయిన సన్న బియ్యం ధరలు



జగిత్యాల, జూలై 23 (సందేశం టైమ్స్): జిల్లాలోని మార్కెట్లో సన్న బియ్యం ధరలు తగ్గాయి. సర్కారు బోనస్ ప్రకటనతో ఈసారి సన్న వడ్ల సాగు పెరగడం, మూడు నెలల రేషన్ కింద ప్రభుత్వం సన్న బియ్యం ఒకేసారి పంపిణీ చేయడంతో మార్కెట్లో సన్నబియ్యం రేట్లు భారీగా తగ్గినట్లుగా వ్యాపార వర్గాలు అంటున్నాయి. అన్ని రకాల బియ్యంపై సుమారు రూ. 500 వరకు

తగ్గడంతో ప్రస్తుతం మార్కెట్లో ఏ రకమైనా క్వింటాల్ బియ్యం రూ. 4,000 నుంచి 4,600 మధ్య దొరుకుతున్నాయి. ధాన్యం దిగుబడి భారీగా పెరిగింది. ఫలితంగా సప్లయ్ తగ్గి డిమాండ్ లేకపోవడంతో ధరలు పడిపోయాయిని వ్యాపారులు చెబుతున్నారు. జూన్ నుంచి క్రమంగా తగ్గుతున్న బియ్యం ధరలు జూలై మూడో వారం వరకు భారీగా పడిపోయాయి. జిల్లాలోని ప్రధాన పట్టణాలైన జగిత్యాల, కోరుట్ల, మెట్పల్లి, రాయికల్, ధర్మపురిలతో పాటు ఇతర ప్రాంతాల మార్కెట్లో సైతం బియ్యం

ధరలు తగ్గుముఖం పట్టాయి. తగ్గిన ధరలు మధ్య తరగతి వినయోగదారులకు ఊరట కలిగిస్తున్నప్పటికీ బహిరంగ మార్కెట్లో బియ్యం వ్యాపారులకు గిరాకీ సుమారు పాతిక శాతానికి పైగా వడిపోయింది. ప్రధాన పట్టణాల్లో రోజువారీ కొనుగోళ్లు భారీగా తగ్గాయని, కొన్ని ప్రాంతాల్లో రైస్ షాపులకు బోనీ కూడా లేని పరిస్థితి నెలకొందని వ్యాపారులు వాపోతున్నారు. భవిష్యత్లో బియ్యం షాపులు మూత పడి మార్కెట్లోనే వస్తుందని వలపురు వ్యాపారులు ఆందోళన వ్యక్తం చేస్తున్నారు.

యూరియా కోసం పడిగాపులు.. వెంకటాపూర్లో బారులు తీరిన రైతులు

ఎల్లారెడ్డిపేట, జూలై 23 (సందేశం టైమ్స్): యూరియా కోసం రైతులు గోస పడుతూనే ఉన్నారు. ఎల్లారెడ్డిపేట మండలం వెంకటాపూర్లోని పీపీసీఎస్ గోదాం వద్ద పడిగాపులు కాశారు. నాడు జీలుగ విత్తనాల కోసం ఇబ్బందులు పడితే, ఇప్పుడు నాట్లీసె నెల రోజులైనా యూరియా రాక ఇబ్బందులు పడ్డారు. రెండు రోజుల క్రితం 450 బస్తాలతో యూరియా లోడ్ వచ్చిన విషయం తెలుసుకున్న మూడు గ్రామాల రైతులు బారులు తీరారు. ఒకే లోడు వచ్చిందని, మళ్లీ లోడ్ ఎప్పుడొస్తుందో తెలియని పరిస్థితి ఏర్పడడంతో పెద్దసంఖ్యలో తరలివచ్చారు. ఒక ఎకరానికి ఒక బస్తా ఇవ్వగా, చాలా మంది రైతులకు అందకపోవడంతో



నిరాశతో వెనుదిరిగారు. దీనిపై ఏవో రాజశేఖర్ ను సంప్రదించగా, ఇంకా రెండు లోడ్లు అయితే సరిపోతుందని, ఇండెంట్ పెట్టమని, రెండు రోజుల్లో వస్తుందని తెలిపారు.

వాట్సాప్ చాటింగ్ వివాదం: ఒకరి హత్య


సూర్యాపేట టౌన్, జూలై 23 (సందేశం టైమ్స్): పద్మశాలి సంఘం ఎన్నికలపై వాట్సాప్లో పెట్టిన మెసేజ్ కు స్పందించిన వివాదం ఒక వ్యక్తి దారుణ హత్యకు దారితీసిన ఘటన సూర్యాపేట జిల్లా కేంద్రంలో చోటు చేసుకుంది. బాధిత కుటుంబసభ్యులు తెలిపిన వివరాల ప్రకారం సూర్యాపేట పట్టణానికి చెందిన మానుపురి కృపాకర్(48) చెప్పల వ్యాపారం నిర్వహిస్తుంటారు. వచ్చేనెల 3న నిర్వహించనున్న పద్మశాలి సంఘం ఎన్నికలకు సంబంధించి ఆ సంఘం జిల్లా అధ్యక్షుడు, రాష్ట్ర ప్రధాన కార్యదర్శి అప్పం శ్రీనివాస్ సంఘానికి సంబంధించిన వాట్సాప్ గ్రూప్లో మెసేజ్ పెట్టారు. %దానికి కృపాకర్ క్లాప్స్ కొడుతూ రిపోస్టు పెట్టాడు. దీనిని జీర్ణించుకోలేని అదే కులానికి చెందిన మరోవర్గం నాయకుడు రాములు నువ్వు అలా ఎందుకు స్పందించావంటూ రాత్రి కృపాకర్ కు ఫోన్ చేసి బండబూతులు తిట్టి చంపుతానని బెదిరించారు. ఈ విషయంపై కులపెద్దలకు ఫోన్లోనే ఫిర్యాదు చేశారు. కులసంఘం ఎన్నికల ఇన్చార్జికి, కులపెద్దలకు ఫిర్యాదు చేసి



వారి సంక్షేమం లో సమస్యను పరిష్కరించేందుకు కులసంఘం భవనానికి వెళ్లారు. అప్పటికే పద్మశాలి భవనం వద్ద ఉన్న శ్రీరాములు రాములు అతడి కుమారుడు ధనుంజయ్ తోపాటు మరో నలుగురు వ్యక్తులు కృపాకర్ పై దాడి చేశారు. దాడిలో తీవ్రంగా గాయపడిన కృపాకర్ ను వారే చికిత్స నిమిత్తం ఏరియా దవాఖానకు తరలించగా మార్గమధ్యంలోనే ఆయన ప్రాణాలు కోల్పోయారు. అందరితో కలివిడిగా ఉంటే వ్యక్తి హత్యకు గురి కావడంపై ఏరియా దవాఖానలో బంధుమిత్రుల రోదనలు మిన్నంటాయి.

బంగారం చోరీ కేసులో పురోగతి

యూపీ దొంగల ముఠా పనేనని పోలీసుల ప్రాథమిక అంచనా
రెండు నెలలుగా రెక్కీ నిర్వహించిన దొంగలు నిందితుల కోసం ఐదు బృందాలుగా ఏర్పడి గాలిస్తున్న పోలీసులు
ఉత్తరప్రదేశ్ కు వెళ్లిన రెండు పోలీసు బృందాలు



సూర్యాపేట టౌన్, జూలై 23 (సందేశం టైమ్స్): రాష్ట్ర వ్యాప్తంగా సంచలనం సృష్టించిన సూర్యాపేట జిల్లా కేంద్రంలోని సాయి సంజీవ్ జ్యూయలరీ దుకాణం కేసులో పోలీసులు పురోగతి సాధించారు. ఉత్తరప్రదేశ్ కు చెందిన దొంగల ముఠా ఈ చోరీకి పాల్పడినట్లు పోలీసులు ప్రాథమికంగా గుర్తించారు. దొంగల ముఠాకు చెందిన ఐదుగురు వ్యక్తులు రెండు నెలల కింద పట్టణంలో ఫాస్ట్ ఫుడ్ సెంటర్ ఏర్పాటు చేస్తామని జ్యూయలరీ షాప్ సమీపంలోని నిర్మల మాత చర్చి వద్ద పాడుపడిన ఇంట్లో రెండు గదులను అద్దెకు తీసుకున్నారు. దుకాణాల వద్ద కాపలాదారులుగా ఉన్న వాచ్మెన్ తో మాట్లాడుతూ పక్కా రెక్కీ నిర్వహించి దోపిడీకి పాల్పడినట్లు తెలిసింది. ఆదివారం రాత్రి సమీపంలోని కిరాణి దుకాణంలో వాలర్ బాలీల్స్, గుంటూ ప్యాకెట్స్ ను ముఠా కొనుగోలు చేసింది. ముఠా సభ్యులు అద్దె ఇంటిని సంపాదించడానికి స్థానిక యువకుల సహకారం తీసుకుంది.

నిరాశతో వెనుదిరిగారు. దీనిపై ఏవో రాజశేఖర్ ను సంప్రదించగా, ఇంకా రెండు లోడ్లు అయితే సరిపోతుందని, ఇండెంట్ పెట్టమని, రెండు రోజుల్లో వస్తుందని తెలిపారు.

పండితాపురంలో విషాదం.. ఉరేసుకొని యువతీ, యువకుడు ఆత్మహత్య



యూవతి, యువకుడు వేర్వేరుగా నివసించే బండి హారిక (19) ఆత్మహత్యలకు పాల్పడిన సంఘటన రాత్రి చోటు చేసుకుంది. స్థానికులు తెలిపిన వివరాలు ఇలా ఉన్నాయి. పండితాపురానికి చెందిన గాడిపల్లి శ్రీకాంత్(24) గ్రామ సమీపంలోని పంట చేలో ఉరేసుకొని ఆత్మహత్య చేసుకున్నాడు. %ఈ సంఘటన పండితాపురం విషాదం నెలకొంది. ఒకే గ్రామానికి చెందిన

కుటుంబసభ్యులు ఎవరూ లేని సమయంలో ఫ్యాన్ కు ఉరివేసుకొని ఆత్మహత్యకు పాల్పడింది. ఇద్దరి మృతికి ప్రేమ వ్యవహారమే కారణమని అనుమానాలు వ్యక్తం అవుతున్నాయి. చనిపోయిన ఇద్దరి మృతదేహాలను కామేపల్లి పోలీసులు ఖమ్మం జరిగిన కొద్ది సేపటికే శ్రీకాంత్ ఇంటి చక్కనే ప్రభుత్వసుపత్రి మార్చురికి తరలించారు.



క్రీడావార్తలు



గెలవాల్సిందే



గెలవాల్సిందే..

ఎనిమిది రోజుల సుదీర్ఘ విరామం తర్వాత భారత్-ఇంగ్లండ్ జట్టు మరోసారి ఐదు టెస్టుల సిరీస్లో తలపడబోతున్నాయి. అయితే లార్డ్స్లో విజయం అంచల వరకూ వచ్చి ఓడిన నిరాశతో పాటు తాజాగా ఆటగాళ్ల గాయాలు భారత జట్టును వేధిస్తున్నాయి. ఇలాంటి స్థితిలో బుధవారం నుంచి ఇంగ్లండ్లో జరిగే నాలుగో టెస్టు బరిలోకి దిగనుంది. ఇక ఈ మ్యాచ్ ఆతిథ్య జట్టుకన్నా గిల్ సేనకే అత్యంత కీలకం. ఎందుకంటే ఇప్పటికే 1-2తో వెనుకబడిన టీమిండియాకు ఈ సిరీస్పై ఆశలు నిలవాలంటే మాంచెస్టర్లో ప్రత్యర్థిని మట్టి కరిపించాల్సిందే.

లేకుంటే చివరి టెస్టు నామమాత్రంగా మారుతుంది. మరోవైపు ఓల్డ్ ట్రాఫోర్డ్లో భారత జట్టుకు ఒక్క విజయం కూడా లేకపోవడం ఆందోళన కలిగించే విషయం. ఇక్కడ 9 మ్యాచ్లు ఆడితే నాలుగింట్లో ఓడి, ఐదంటిని ద్రా చేసుకుంది. 2014లో ఆడిన చివరి మ్యాచ్లోనైతే ఇన్నింగ్స్ 54 రన్స్ తేడాతో చిత్తుగా ఓడింది. అంతేకాదు.. 1990లో సచిన్ శతకం తర్వాత మరో భారత బ్యాటర్ కూడా ఇక్కడ మూడంకెల స్కోరు సాధించలేకపోయాడు. కానీ రెండో టెస్టు జరిగిన ఎడ్జ్బాస్టన్లో భారత్ తొలిసారిగా అద్భుత విజయం సాధించింది. అదే స్ఫూర్తితో నాలుగో టెస్టును చిరస్మరణీయం చేసుకోవాలనుకుంటోంది. అటు సిరీస్లో పైచేయి సాధించిన ఇంగ్లండ్ రెట్టించిన ఉత్సాహంతో ఉంది. ఆటగాళ్లంతా ఫామ్లో ఉండడంతో పాటు ఓల్డ్ ట్రాఫోర్డ్లో ఆడిన చివరి పది టెస్టుల్లో ఇంగ్లండ్ ఒక్కసారే ఓడడం గమనార్హం.

ఇంగ్లండ్పై వన్డే సిరీస్ను కైవసం చేసుకున్న భారత్.. ప్రముఖుల ప్రశంసలు..



ఇంగ్లండ్లోని డర్హామ్ రివర్సైడ్ గ్రౌండ్లో జరిగిన మూడో వన్డేలో భారత మహిళా క్రికెట్ జట్టు అదరగొట్టింది. ఇంగ్లండ్పై 13 పరుగుల తేడాతో ఉత్తరభారత విజయాన్ని సాధించింది. ఈ విజయంతో మూడు మ్యాచ్ల వన్డే సిరీస్ను 2-1 తేడాతో భారత్ సొంతం చేసుకుంది. 100 ఓవర్ల పాటు ఉత్తరభారతంగా సాగిన ఈ మ్యాచ్లో రెండు జట్లూ అద్భుత ప్రదర్శన కనబరిచాయి. ఇంగ్లండ్ బ్యాటర్లు నాట్ సివర్-బ్రంట్, ఎమ్మా లాంట్, అలిస్ డేవిడ్సన్-రిచర్డ్స్ దూకుడుగా ఆడారు. భారత బౌలర్ క్రాంతి గౌడ్ అద్భుత బౌలింగ్తో వారిని కట్టడి చేసినప్పటికీ, రన్ రేట్ నిరంతరం పెరుగుతూ వచ్చింది. అయినప్పటికీ, భారత జట్టు చివరి వరకూ పట్టుదలతో పోరాడి,

అద్భుతమైన వ్యూహంతో విజయాన్ని సొంతం చేసుకుంది. దీంతో పలువురు ప్రముఖులు భారత్ విజయం పట్ల అభినందనలు తెలుపుతూ సోషల్ మీడియా వేదికగా విశేష తెలియజేస్తున్నారు. ఈ విజయంలో కెప్టెన్ హర్మన్ప్రీత్ కౌర్ కీలక పాత్ర పోషించింది. ఆమె తన ఏడో వన్డే సెంచరీని (102) పూర్తి చేసి వాచ్ అనిపించింది. ఈ సిరీస్లో ఇప్పటి వరకు తొలి రెండు మ్యాచ్లలో కేవలం 24 పరుగులు మాత్రమే చేసిన హర్మన్ప్రీత్, ఈ నిర్ణయాత్మక మ్యాచ్లో తన నైపుణ్యాన్ని చాటుకుంది. ఆస్ట్రేలియా సిరీస్, వరల్డ్ కప్ సమీపిస్తున్న తరుణంలో ఈ సెంచరీ ఆమెకు, జట్టుకు ఎంతగానో సపోర్ట్ ఇచ్చిందని చెప్పవచ్చు. ఈ మ్యాచ్లో భారత బౌలర్లు, ఫీల్డర్లు కూడా అద్భుతంగా రాణించారు. క్రాంతి గౌడ్ బౌలింగ్లో మాయాజాలం కనబరిచింది. ఇంగ్లండ్ బ్యాటర్లు దూకుడుగా ఆడినప్పటికీ, భారత జట్టు వ్యూహాత్మకంగా వారి ఆటను నియంత్రించి, రన్ రేట్ను అదుపులో ఉంచింది. చివరి ఓవర్లలో ఒత్తిడిని తట్టుకుని, జట్టు సమిష్టిగా కృషి చేసి విజయాన్ని సాధించింది. ఈ సిరీస్ విజయం భారత మహిళా క్రికెట్ జట్టు బలాన్ని, ఐక్యతను చాటిచెప్పింది. రాబోయే ఆస్ట్రేలియా సిరీస్, వరల్డ్ కప్లోనూ ఈ జోరు కొనసాగాలని క్రీడాభిమానులు కోరుకుంటున్నారు.

ప్రీక్వార్టర్స్లో ప్రణయ్



చాంగ్గౌ: చైనా ఓపెన్ తొలి రౌండ్లో హెచ్ఎస్ ప్రణయ్ అదరగొట్టాడు. మంగళవారం జరిగిన తొలి రౌండ్ మ్యాచ్లో తను ఏకంగా ఐదు మ్యాచ్ పాయింట్లను కాచుకుని కోకి వటనబే (జపాన్)పై 8-21, 21-16, 23-21 తేడాతో గెలిచాడు. తొలి గేమ్లో ఏ దశలోనూ పోటీ ఇవ్వలేకపోయిన ప్రణయ్.. రెండో గేమ్లో మాత్రం జోరు చూపి నిలిచాడు. ఇక నిర్ణాయక గేమ్లో 2-11తో వెనుకబడినా పుంజుకుని వరుసగా ఐదు పాయింట్లు సాధించాడు. అలాగే 15-20తో ఓటమి ఖాయమనిపించినా.. ప్రత్యర్థి ఐదు మ్యాచ్ పాయింట్లను వమ్ము చేసి 21-20తో లీడ్లోకి వచ్చి పట్టు కోల్పోలేదు. మరోవైపు లక్ష్మీసేన్ 21-14, 22-24, 11-21 తేడాతో లి షి ఫెంగ్ (చైనా) చేతిలో తొలి రౌండ్లోనే ఓడాడు. మహిళల సింగిల్స్లో అనుపమ ఉపాధ్యాయ్, మిక్కిల్ దబుల్స్లో సూర్య-ప్రముతేష్, రోహన్ కపూర్-రుత్విక జోడీలకు ఓటమి ఎదురైంది.

తొలి గేమ్లో హంపి దివ్యకు డ్రా



బటూమి (జార్జియా): మహిళల చెస్ వరల్డ్ కప్ సెమీస్లో భారత జీఎం కోనేరు హంపి, ఐఎం దివ్య దేవ్ ముఖ్ తమ తొలి గేమ్లను డ్రాగా ముగించారు. చైనా గ్రాండ్ మాస్టర్ లి టింగ్తో మంగళవారం జరిగిన సెమీస్ మొదటి క్లాసిక్ గేమ్లో నల్లపావులతో ఆడిన హంపి సులువుగా గేమ్ను ద్రా చేసుకుంది. ఓపెనింగ్లోనే ప్రత్యర్థికి కోనేరు రులక్ ఇచ్చింది. దీంతో ఏం చేయాలో అర్థం కాని టింగ్ తన బలగాలను సరిగా సమీచలేక పోయింది. మిడిల్ గేమ్లో ఇద్దరూ క్విన్స్లను కోల్పోయినా.. హంపి ఎక్కడా ఒత్తిడికి గురికాలేదు. మరో సెమీస్లో చైనా జీఎం టోన్ జోంగ్ యితో దివ్య పాయింట్ల వంచుకొంది. బుధవారం కీలక రెండో క్లాసిక్ గేమ్ జరగనుంది.

హార్మన్ శతకం

చెస్టర్లీ స్ట్రీట్: హర్మన్ప్రీత్ కౌర్ (84 బంతుల్లో 14 ఫోర్లతో 102) సెంచరీతోపాటు మిగతా బ్యాటర్లు రాణించడంతో భారత మహిళల జట్టు భారీ స్కోరు చేసింది. ఇంగ్లండ్తో మంగళవారం జరిగిన సిరీస్ నిర్ణాయక ఆఖరి, మూడో వన్డేలో టాప్ గెలిచి తొలుత బ్యాటింగ్ ఎం చుకొన్న భారత్ నిర్ణీత 50 ఓవర్లలో 5 వికెట్లకు 318 పరుగుల భారీ స్కోరు చేసింది. జెమీమా రోడ్రిగ్స్ (50), స్మృతి మంధాన (45), హర్మన్ డియోల్ (45) చక్కని సహకారం అందించారు. ఎకెల్ స్టోన్, లారెన్ ఫైలర్ చెరో వికెట్ పడగొట్టారు. ఛేదనలో ఇంగ్లండ్ కడపటి వార్తలంటే సమయానికి 35 ఓవర్లలో



195/4 స్కోరు చేసింది. కెప్టెన్ నాట్ సివర్ బ్రంట్ (98) శ్రుటిలో సెంచరీ చేజారుకొంది. ఓపెనర్లు అమీ జోస్ (4), బ్యూమాంట్ (2)ను క్రాంతి పెవిలియన్ చేర్చగా.. అర్ధ శతకం సాధించిన ఎమ్మా ల్యాంట్ (68)ను శ్రీచరణి బౌల్ చేసింది.

జాతీయ క్రీడా బిల్లు పరిధిలోకి బీసీసీఐ



సందర్భాలు లేవు. అయితే, బుధవారం కొత్త జాతీయ క్రీడా బిల్లును పార్లమెంట్లో ప్రవేశపెట్టారు. ఈ బిల్లు పాస్ అయితే బీసీసీఐకి కూడా కొత్త క్రీడా చట్టం వర్తిస్తుందని క్రీడా మంత్రిత్వ శాఖ వర్గాలు తెలిపాయి. ప్రభుత్వ నిధులపై బీసీసీఐ ఆధారపడకపోయినా.. జాతీయ క్రీడా బోర్డు నుంచి తప్పనిసరిగా గుర్తింపు పొందాల్సి ఉంటుందని తెలిపాయి. అయితే, మిగతా జాతీయ క్రీడా సంఘాల తరహాలోనే బీసీసీఐ స్వతంత్రంగా వ్యవహరించవచ్చు. కానీ, ఏదైనా వివాదాలు

తలెత్తితే మాత్రం ప్రతిపాదిత జాతీయ క్రీడా కమిషన్ పరిధిలోనే వాటిని పరిష్కరించుకోవాల్సి ఉంటుంది. కాగా, ప్రస్తుత బోర్డు అధ్యక్షుడు రోజర్ బిన్నీకి నూతన స్పోర్ట్స్ బిల్లు వరంగా మారే అవకాశం ఉంది. బోర్డు రాజ్యాంగం ప్రకారం 70 ఏళ్లకు మించిన వారు ఏ పదవిలోనూ కొనసాగకూడదు. అయితే, గత శనివారంతో బిన్నీకి 70 నిండా యి. కానీ, బిల్లు ముసాయిదాలో ఈ వయో నిబంధనను 70 నుంచి 75 ఏళ్లకు పెంచాలనే ప్రతిపాదన ఉంది.

వచ్చే ఒలింపిక్స్లో ఈ క్రీడాకారులపై నిషేధం.. సంచలన నిర్ణయం..

వచ్చే సమ్మర్ ఒలింపిక్స్ ఈసారి అగ్రరాజ్యం అమెరికాలోని లాస్ ఏంజిల్స్లో 2028లో జరగనున్నాయి. ఈ క్రమంలోనే అమెరికా ఒలింపిక్, పారాలింపిక్ కమిటీ) కొత్త రూల్స్ ప్రకటించింది. మహిళల క్రీడల్లో ట్రాన్స్జెండర్ మహిళలు పాల్గొనడంపై ఆంక్షలు విధించింది. ఈ నిర్ణయం అమెరికా అధ్యక్షుడు డొనాల్డ్ ట్రంప్ జారీ చేసిన ఒక ఎగ్జిక్యూటివ్ ఆర్డర్ను అనుసరించి వచ్చింది. ఈ కొత్త విధానం గురించి సోమవారం %ఖులూజా% వెబ్సైట్లో పేర్కొన్నారు. దీంతోపాటు జాతీయ క్రీడా సంఘాలకు కూడా ఒక లేఖ ద్వారా తెలియజేశారు. లఫిబ్రవరిలో ట్రంప్ సంతకం చేసిన మహిళల క్రీడల్లో పురుషులను దూరంగా ఉంచడం అనే ఎగ్జిక్యూటివ్ ఆర్డర్, ట్రాన్స్జెండర్ అథ్లెట్లు మహిళల క్రీడల్లో పాల్గొనడానికి అనుమతించే సంస్థలకు నిధులను రద్దు చేస్తామని హెచ్చరిస్తుంది. ఈ ఆర్డర్ను అనుసరించి, తన విధానాన్ని సవరించింది. ఈ



వచ్చే ఒలింపిక్స్లో కొత్త రూల్స్..

మార్పు %ఖులూజా% అథ్లెట్ సీట్స్ పాలిసి కింద వివరంగా పేర్కొనబడింది. సీఈఓ సారా హిర్షల్బ్యాండ్, అధ్యక్షుడు జీన్ సైక్స్ జాతీయ క్రీడా సంఘాలకు రాసిన లేఖలో ఫెడరల్ నిబంధనలను పాటించే బాధ్యత మాకు ఉందని పేర్కొన్నారు. మహిళల కోసం న్యాయమైన, సురక్షితమైన పోటీ వాతావరణాన్ని నిర్ధారించడం ఈ విధానం లక్ష్యమని వెల్లడించారు.

బిజినెస్



తొలిసారిగా లాభాల్లోకి పేటీఎం

న్యూఢిల్లీ: పేటీఎం బ్రాండ్ మాతృసంస్థ వన్97 కమ్యూనికేషన్స్ తొలిసారిగా లాభాల్లోకి అడుగు పెట్టింది. జూన్ తో ముగిసిన తొలి త్రైమాసికంలో రూ.122.50 కోట్ల కనాలిడేటెడ్ నికర లాభం ప్రకటించింది. వ్యయాలను గణనీయంగా నియంత్రించడంతో పాటు పేమెంట్ ఆదాయాలు పెరగడం ఇందుకు దోహదపడినట్లు కంపెనీ తెలిపింది. గత ఏడాది ఇదే కాలంలో కంపెనీ రూ.840 కోట్ల నికర నష్టం ప్రకటించింది. స్థూల లాభం సైతం రూ.72 కోట్లుగా నమోదైంది. గత



ఏడాది ఇదే కాలంతో పోల్చితే కంపెనీ మార్కెటింగ్, ప్రచార వ్యయాలను సగానికి సగం తగ్గించుకుంది.

ఇండియా-యూకే స్వేచ్ఛా వాణిజ్య ఒప్పందం..



భారత్-యునైటెడ్ కింగ్డమ్ మధ్య స్వేచ్ఛా వాణిజ్య ఒప్పందం మరొకాన్ని గుంటల్లో పూర్తి కాబోతోంది. ప్రధాని మోదీ తన ఇంగ్లండ్ పర్యటనలో భాగంగా గురువారం నాడు ఈ ఒప్పందంపై సంతకం చేయబోతున్నారు.

చేయబోతున్నారు. ఇరు దేశాల మధ్య ఇది సమగ్ర ఆర్థిక, వాణిజ్య ఒప్పందంగా నిలవబోతోంది. 2030 నాటికి ఈ రెండు దేశాల మధ్య వాణిజ్యం 120 బిలియన్ డాలర్లకు పెంచాలని నిర్ణయించుకున్నారు. ఈ ఒప్పందం వల్ల ఇరు దేశాల్లో పలు రంగాలు లాభపడబోతున్నాయి యూకేలో ప్రస్తుతం వెయ్యికి పైగా భారతీయ కంపెనీలు కార్యకలాపాలను సాగిస్తున్నాయి. వీటిల్లో లక్ష మందికి పైగా పని చేస్తున్నారు. భారతీయ పారిశ్రామిక వేత్తలు యూకేలో

1.73 లక్షల కోట్ల రూపాయల పెట్టుబడులు పెట్టారు. ఇక, భారత్ లో యూకే పారిశ్రామికవేత్తలు 3.11 లక్షల కోట్ల రూపాయలు పెట్టుబడిగా పెట్టారు. భారత్ లో యూకే ఆరో అతిపెద్ద విదేశీ పెట్టుబడిదారుగా నిలిచింది. కాగా, ఈ స్త్రీ ట్రేడ్ అగ్రిమెంట్ బ్రిటిష్ పార్లమెంట్, భారత కేంద్ర మంత్రివర్గం నుంచి చట్టపరమైన అనుమతులు పొందిన తర్వాత, ఒక సంవత్సరంలోపు అమల్లోకి వస్తుందని భావిస్తున్నారు.

కళానిధి మారన్, కేఎలె ఎయిర్వేస్ లకు సుప్రీంకోర్టు షాక్..

రూ.1300 కోట్ల నష్టపరిహారం తిరస్కరణ

సుప్రీంకోర్టు జూలై 23, 2025న ఇచ్చిన తీర్పుతో కళానిధి మారన్ అధ్యక్షులలోని కేఎలె ఎయిర్వేస్ కు గట్టి ఎదురుదెబ్బ తగిలింది. సైన్ జెట్ ఎయిర్లైన్స్ పై రూ.1300 కోట్ల నష్టపరిహారం కోరుతూ కేఎలె ఎయిర్వేస్ దాఖలు చేసిన అప్పీల్ ను సుప్రీంకోర్టు కొట్టివేసింది. ఈ తీర్పు ఢిల్లీ హైకోర్టు గతంలో ఇచ్చిన ఆదేశాలను సమర్థించింది. ఢిల్లీ హైకోర్టు మే 23, 2024న కేఎలె ఎయిర్వేస్ క్లెయిమ్ ను పక్కా ప్రణాళికతో కూడిన జూరు అని, వాస్తవాలను ఉద్దేశపూర్వకంగా దాచడం జరిగిందని పేర్కొంటూ తిరస్కరించింది. కళానిధి మారన్, సైన్ జెట్ మధ్య 2015 నుంచి ప్రమాదాల వివాదం నడుస్తోంది. ఈ వివాదం సైన్ జెట్ లో మారన్ యాజమాన్య హక్కులు, షేర్ బదిలీ, ఆర్థిక లావాదేవీల చుట్టూ తిరుగుతోంది. ఆ క్రమంలోనే కేఎలె ఎయిర్వేస్, సైన్ జెట్ పై రూ.1300 కోట్ల నష్టపరిహారం కోరుతూ ఢిల్లీ హైకోర్టులో కేసు వేసింది. అయితే, ఈ క్లెయిమ్ ను హైకోర్టు తిరస్కరించడంతో, మారన్ సుప్రీంకోర్టును ఆశ్రయించారు. కానీ, సుప్రీంకోర్టు కూడా హైకోర్టు తీర్పును ధృవీకరించడంతో మారన్ కు మరోసారి నిరాశ ఎదురైంది. గతంలో, ఒక ఆర్బిటిల్ డ్రీబ్యూసల్ కూడా కేఎలె ఎయిర్వేస్



రూ.1300 కోట్ల నష్టపరిహారం క్లెయిమ్ ను తోసిపుచ్చింది. ఈ తీర్పు కేఎలె ఎయిర్వేస్ కు పెద్ద ఎదురుదెబ్బగా నిలిచింది. అయినప్పటికీ, మే 2024లో కళానిధి మారన్, కేఎలె ఎయిర్వేస్ మరోసారి సైన్ జెట్ దాని చైర్మన్ అజయ్ సింగ్ పై రూ.1,323 కోట్ల నష్టపరిహారం కోరుతూ కేసు వేశారు. అదనంగా, రూ.353.50 కోట్ల బకాయిలను కూడా వసూలు చేయాలని వారు కోరారు.

ఈఎంఐలో రైలు టికెట్లు.. ఐఆర్సీటీసీ సూపర్ ఆఫర్..



ఈఎంఐలో రైలు టికెట్లు.. చేతిలో దబ్బులుండవు. అర్జంటుగా ఊరికెళ్లాలి. ఎవరి దగ్గర చేబడులు తీసుకోవాలా అనే ఆలోచనలు మనసును ముంచెత్తుంటాయి. కానీ, ప్రయాణికులు అలా చింతించాల్సిన అవసరం లేకుండా ఇండియన్ రైల్వే క్యాటరింగ్ అండ్ టూరిజం కార్పొరేషన్ ఈఎంఐలో ట్రైన్ టికెట్

కొనుగోలు చేసే సదుపాయం ప్రవేశపెట్టింది మిక్ సాధారణ, తత్కాల్ టికెట్ బుకింగ్ కోసం ఈ సేవలను ఉపయోగించుకోవచ్చు. యావ్ వినియోగించే ప్రతి ఒక్కరూ ఎలాంటి దాక్యుమెంటేషన్ సమర్పించకుండానే ఈ సేవలు పొందవచ్చు. 6 లేదా 8 నెలల వ్యవధిలో ఇన్ స్టాల్ మెంట్లు చెల్లించే సౌకర్యాన్ని ఐఆర్సీటీసీ కల్పిస్తోంది. పూర్తి టికెట్ అమౌంట్ మాత్రమే కాకుండా టికెట్ బుకింగ్ సమయంలో కొంత మొత్తం చెల్లించి మిగిలినది ఈఎంఐగా మార్చుకునే వెసులుబాటు ఉంది. కాలవ్యవధి ఆధారంగా వడ్డీరేటు ఉంటుందని గుర్తుంచుకోవాలి.

అత్యంత ఆకర్షణీయ బ్రాండ్లలో టాటా గూగుల్ ఇన్ఫోసిస్

న్యూఢిల్లీ: దేశంలో ఉద్యోగులకు అత్యంత ఆకర్షణీయ కార్పొరేట్ బ్రాండ్లు జాబితాలో టాటా గ్రూప్, గూగుల్ ఇండియా, ఇన్ఫోసిస్ తొలి మూడు స్థానాల్లో నిలిచాయని 'రాండ్ స్ట్రాట్ ఎంప్లాయిర్ బ్రాండ్ రీసెర్చ్ (ఆర్కేబీఆర్) 2025' నివేదిక వెల్లడించింది. భారత్ లో ఉద్యోగులు వృత్తి-వ్యక్తిగత జీవిత సంతృప్తి, ఈక్విటీ, ఆకర్షణీయ వేతనం సహా అదనపు ప్రయోజనాలు వంటి ఎంప్లాయి వాల్యూ ప్రపాజిషన్స్ (ఈవీపీ)కు అధిక ప్రాధాన్యమిస్తున్నారని నివేదిక పేర్కొంది. ఆర్థిక సమృద్ధి, వృత్తిలో పురోగతి అవకాశాలు, పేరు ప్రతిష్టల విషయంలో టాటా గ్రూప్ నకు అధిక స్కోర్ లభించిందని, తద్వారా లిస్ట్ లో టాటా నిలిచిందని రాండ్ స్ట్రాట్ తెలిపింది. గత ఏడాదితో పోలిస్తే గూగుల్ ఇండియా తన ర్యాంకింగ్ ను మెరుగుపరుచుకుని రెండో స్థానానికి చేరుకోగా.. దేశీయ ఐటీ దిగ్గజం



ఇన్ఫోసిస్ మూడో స్థానంలో ఉంది. ఈ జాబితాలో సామ్సంగ్ ఇండియా, జేపీ మోర్గాన్ చేజ్ 4, 5 స్థానాలను దక్కించుకోగా..

అమెరికా-జపాన్ ట్రేడ్ డీల్ ఫిక్స్..

లాభాల్లో మార్కెట్లు..

జపాన్ తో ట్రేడ్ డీల్ ఖరారైందని అమెరికా అధ్యక్షుడు డొనాల్డ్ ట్రంప్ పేర్కొనడంతో ఆసియా-వనిశిక్ మార్కెట్లు లాభాల బాటలో సాగుతున్నాయి. అంతర్జాతీయ మార్కెట్లలో సానుకూల సంకేతాలు కూడా దేశీయ సూచీలపై పాజిటివ్ ప్రభావం చూపిస్తున్నాయి. మంగళవారం ఒడిదుడుకులు ఎదుర్కొన్న సూచీలు బుధవారం స్థిరంగా కొనసాగుతున్నాయి. ఈ నేపథ్యంలో ప్రస్తుతం సెన్సెక్స్, నిఫ్టీ లాభాల్లో కదలాడుతున్నాయి మంగళవారం ముగింపు (82, 186)తో పోల్చుకుంటే బుధవారం ఉదయం దాదాపు మూడు వందల పాయింట్ల లాభంతో మొదలైన సెన్సెక్స్ ఆ తర్వాత కాస్త కిందకు దిగి వచ్చింది. ప్రస్తుతం ఉదయం 10:30 గంటల సమయంలో సెన్సెక్స్ 156 పాయింట్ల లాభంతో 82, 343 వద్ద కొనసాగుతోంది. మరో వైపు నిఫ్టీ కూడా సెన్సెక్స్ బాటలోనే సాగుతోంది. ప్రస్తుతానికి 44 పాయింట్ల లాభంతో 25, 105



వద్ద కొనసాగుతోంది. ఇటీవల ప్రకటించిన లాభాల కారణంగా ఎటర్నల్ షేర్లు మంగళవారం ఆల్ టైమ్ హైకి చేరుకున్నాయి. సెన్సెక్స్ లో డిక్లన్ టెక్నాలజీస్, ఐఆర్ఎఫ్సీ, టాటా మోటార్స్, ఎల్ టీ ఫైనాన్స్, అదానీ గ్రీన్ ఎనర్జీ షేర్లు లాభాల్లో ఉన్నాయి. లోథా డెవలపర్స్, ఒబెరాయ్ రియల్టీ, కోశ్లీ, ప్రెస్టీజ్ ఎస్టేట్, ఎమ్ అండ్ ఎమ్ ప్లెనాన్సియల్ షేర్లు నష్టాల బాటలో కొనసాగుతున్నాయి. నిఫ్టీ మిడ్ క్యాప్ ఇండెక్స్ 176 పాయింట్ల నష్టంతో ఉంది. బ్యాంక్ నిఫ్టీ 30 పాయింట్ల స్వల్ప లాభంతో కొనసాగుతోంది. డాలర్ తో పోల్చుకుంటే రూపాయి మారకం విలువ 86.39గా ఉంది.

పన్ను చెల్లింపుదారులకు అలర్ట్.. ఈ మోసాల గురించి హెచ్చరిక..



ఇటీవల కాలంలో డిజిటల్ వినియోగం పెరిగిన నేపథ్యంలో సైబర్ మోసాలు కూడా క్రమంగా వుంజుకుంటున్నాయి. ఈ క్రమంలో పన్ను చెల్లింపుదారులు సైతం ఈ మోసాల బారిన పడుతున్నారు. దీంతో పలు రకాల స్కామ్స్ గురించి జాగ్రత్తగా ఉండాలని ఆదాయపు పన్ను శాఖ సూచించింది. ఈ నేపథ్యంలో మీ వ్యక్తిగత వివరాలను మాన్యువల్ వెరిఫికేషన్ చేయాలని మీకు ఆదాయపు పన్ను శాఖ నుంచి ఏదైనా ఈ మెయిల్ వస్తే అప్రమత్తంగా ఉండాలని తెలిపింది. ఎందుకంటే ఆ మెయిల్స్ నకిలీవి, ఫిషింగ్ స్కామ్ లో భాగంగా వచ్చినవని హెచ్చరించింది. ఫిషింగ్ అనేది మోసగాళ్లు ఆదాయపు పన్ను శాఖ వంటి విశ్వసనీయ సంస్థలను అనుకరిస్తూ, మీ బ్యాంక్ వివరాలు, పాస్ వర్డ్లు లేదా క్రెడిట్ కార్డ్ నంబర్ల వంటి వ్యక్తిగత సమాచారాన్ని దొంగిలించే ప్రయత్నం చేస్తారు. వారు ఎక్కువగా వినియోగించే ఈ-మెయిల్స్ లేదా వెబ్ సైట్ ల మాదిరిగా ఉండే వాటిని ఉపయోగిస్తారు.